


Не пакідайце жс мовы нашай беларускай, каб не ўмёрлі! 


наша 


ФРАНЦІШАК БАГУШЭВІЧ 








25 чэрвеня споўнілася 95 гадоў з дня 
нараджэння народнага паэта 
Беларусі 


Петруся Броўкі 


Кузьме Чорнаму -- 100 


24 чэрвеня споўнілася 100 гадоў з дня 
нараджэння вядомага беларускага 
пісьменніка Кузьмы Чорнага 





Шануйце мову беларусаў! 


(Зварот Чэрыкаўскай гарадской арганізацыі Таварыства беларускай 
мовы імя Францішка Скарыны да жыхароў горада і раёна) 


Душа кожнага чалавека прагне нечага высокага, узнёслага, таямнічага і 
роднага. Таму што без гэтага яна проста існаваць не зможа. У кожнага 
беларуса ёсць свая святыня - мова. Тая самая, на якой мы размаўляем, пішам 
вершы і апавяданні, праз якую перадаем сваю любоў і адданасць нашай любай 
Бацькаўшчыне. 

Мова продкаў... Якая цяжкая ў яе гісторыя! Палітыка русіфікацыі і 
апалячвання, якая ў розныя часы праводзілася на Беларусі, прывяла да таго, 
што наша мова пачала знікаць з паўсядзённага ўжытку, са сродкаў масавай 
інфармацыі, са школ, тэхнікумаў, універсітэтаў. І асабліва напаткала такая 
доля Усходнюю Беларусь. 

Але мы, нашчадкі Вялікага княста Літоўскага і Беларускай Народнай 
Рэспублікі, закліканы абараніць нашу пявучую, сакавітую і паэтычную мову, 
узняць высока, да самых нябёсаў, бел-чырвона-белы сцяг беларушчыны. 

Мы звяртаемся да ўсіх, каму дарагая беларускай мова, далучыцца да 
дзейнасці нашай арганізацыі, а настаўнікам і работнікам культуры, як мага 
больш служыць беларускай ідэі. Тэлефануйце нам па тэлефону: 2-28-61, або 
прыходзьце персанальна па адрасу: вул. Савецка, дом 7 (рэдакцыя раённай 
газеты “Заклік Ільіча”, другі паверх, метадычны цэнтр аддзела культуры). 

Жыве Беларуская мова! 

Мы любім бязмежна сваю Беларусь! 

Станіслаў Хахлоў, старшыня Чэрыкаўскай 
гарадской арганізацыі Таварыства беларускай мовы, 





старшыня раённага клуба творчай інтэлігенцыі “Натхненне” . 
ВЫСТАВА 
ВІДЭАСЕАНСЫ Лепшых беларускіх кніжак, аўдыё, 
Штосуботу а 18-й гадзіне відэа 
У БЕЛАРУСКІМ ВІДЭАКЛУБЕ: 
Румянцава, 13 ПРАЦУЕ 
Таварыства Беларускай Мовы ШТОДНЯ ара, серады): 14.30 


(ля Лінгвістычнага універсітэта) 


Тэл. 284-85-11, 213-43-52 СЕРАДА: 11.00- 15.00 
Мультфільмы Фантастыка Музыка СУБОТА: 17.00 -- 19.00 
Прыгоды Публіцыстыка іншае НАДЗЕЛЯ: ВЫХАДНЫ. 


САРДЭЧНА ЗАПРАШАЕМ (ВУЛ. Румянцава, 13, Сядзіба ТБМ 






Я 








аа АБА ААА РАА АА КАН НАААЙ 
РАТ ЫВА НЫЫ 


АЯ 3 


Атрыманы дазвол на правядзенне Кангрэсу 
дэмакратычных сілаў 


Арганізацыйны камітэт Кангрэсу. дэмакратычных сілаў (КДС) атрымаў дазвол з 
Менгарвыканкаму на паравядзенне гэтай усебеларускай акцыі. КДС пройдзе ў Доме 
культуры “Сукно” (вул. Матусевіча, 20) - традыцыйным месцы правядзення форумаў 
дэмакратычных арганізацыяў. Ліст з дазволам падпісаў намеснік старшыні гарвыканкама 
В. Чыкін. : 

Нагадаем, што асноўныя тэмы Кангрэсу - стаўленне дэмакратычных сілаў да 
мяркуемых парламенцкіх выбараў увосень 2000 г., тактыка на магчымых прэзідэнцкіх 
выбарах, формы аб'яднання дэмакратычных сілаў. Старшынём арганізацыйнага камітэ- 
ту абраны Юры Хадыка, намеснікам старшыні - Мечыслаў Грыб. Кіраўнік сакратарыяту 
- Вячаслаў Сіўчык. На чале рэдакацыйнай камісіі - Аляксандар Дабравольскі, мандатнай 
- Анатоль Сідарэвіч. “ 

Мяркуецца, што Кангрэс збярэ каля 800 дэлегатаў з усёй краіны, якія будуць 
вылучацца паводле ўсталяваных квотаў. Сваіх прадстаўнікоў будуць мець палітычныя 
партыі, грамадскія арганізацыі, прафесійныя саюзы, рэгіёны краіны, а таксама - навуковая 
і творчая інтэлігенцыя, : 


Сустрэча ў Горках 


8 чэрвеня 7000 года, старцыня ТБМ Алег Трусаў у рамках семінара “Беларуская 
нацыянальная ідэя: гісторыя і сучаснасць” выступіў перад настаўнікамі раённых і 
гарадскіх школ Горацкага раёна, а таксама выкладчыкамі Горацкай сельскагаспадарчай 
акадэміі з двума дакладамі: “Месца і роля беларускай мовы ў працэсе станаўлення і 
развіцця беларускай нацыянальнай ідэі“ і “Матэрыяльная культура беларусаў і яе роля 
ў фармаванні нацыянальнай свядомасці”. 

Гэзгыя даклады выклікалі цікавасць у прысутных, было зададзена шмат пытанняў. 
Искаторыя выступоўцы адзначылі ролю ТБМ! у сённяшнім !рамадустве. заклікалі 
актывізаваць падпіску на “Наша Слова” і другія беларускамоўныя выданні. Таксама 
паспяхова адбылася прэзентацыя новай кнігі Кастуся Тарасава “Крыж Памяці”, якая 


пабачыла нядаўна свет з дапамогай ТБМ. 


Наш кар. 


Гарадзенская абласная канферэнцыя ТБМ 


25 чэрвеня ў Горадні прайшла аблас- 
ная канферэнцыя ТБМ. Былі паднятыя 
пытанні. згодна з павесткай дня (гл. папя- 
рэдні нумар). 

На Канферэнцыі прысутнічаў стар- 
шыня ГА ТБМ імя Францішка Скарыны 
Алег Трусаў. 

На канферэнцыі высветлілася, што ў 
вобласці перарэгістравана І0д структур 
ТБМ. Чатыры арганізацыі (Масты, 
Карэлічы, Воранава, Астравец) патрабу- 
юць толькі арганізацыйных высілкаў, а ў 
Іўі, Шчучыне, Бераставіцы, Зэльве, Свісла- 
чы, Ашмянах - хоць пачынай усё з нуля. 

Спадар Трусаў паведаміў, што па 
Беларусі зарэгістраваны 52 гарадскія і 
раённыя арганізацыі. Разам з тым расце рух 
ТБМ за мяжой. Традыцыйна моцны ён на 
Беласточчыне, створаны З суполкі ў 
Нямеччыне, суполка ў Коўне, у Вільні ў 
ТБМ - 152 чалавекі, у Латвіі - 160, пачаўся 
рух у Калінінградскай вобласці (там трэць 
насельніцтва - беларусы). Актыў ізавалі 
сваю дзейнасць беларускія суполкі у 
Севастопалі, Палтаве, Кіеве, Львове, 
Маскве, Англіі, Канадзе, ЗІЦА, Аўстраліі. 

Моцна сталі на ногі беларускія арга- 


нізацыі ў Іркуцку і Краснаярску. 

Усяго сёння ў ТБМ - каля 7000 сяброў. 

Да ўдзельнікаў канферзнцыі было 
даведзена, што рыхтуецца новы ўзор 
сяброўскага білета ТБМ. 

У бліжэйшы час будзе надрукаваны 
каляндарык з партрэтам Ларысы Геніюш, 
потым з партрэтам Уладзіміра Караткевіча. 
На днях чакаецца выхад паштоўкі з выявай 
Францішка Багушэвіча. 

На канферэнцыі былі абраны 5 дэле- 
гатаў на Кангрэс дэмакратычных сілаў 2 
ліпеня і 5 дэлегатаў на Усебеларускі з'езд 
29 ліпеня. 

Па выніках збору падпісаў за БНУ 
Гарадзеншчына дала каля 10 тысяч (з іх 8 
тысяч лідскія). Канчатковыя вынікі будуць 
падведзены пазьней і абавязкова абнаро- 
даваны. Было адзначана, што ўлады 
супраціўляюцца адкрыццю БНУ, але 
згодныя шукаць кампраміс. ТБМ цвёрда 
стаіць за БНУ, але таксама не адмаўляе 
кампрамісу. Але гэта ўжо - практычная 
плоскасць. 

Была абвешчана гатоўнасць абласной 
рады аказаць падтрымку раёнам у пад- 
пісцы на “Наша сяова”. 


Некаторыя вынікі падпіскі на другое паўгоддзе на 
газету “Наша слова” на Гарадзеншчыне 


Абласное Таварыства выпісала б3 экз. газеты. 
Выказваем падзяку “Саюзу палякаў на Беларусі” - які гказаў дапамогу ў выпісцы 
газеты “Наша слова” для 36 школ г. Горадні. а таксама грамадзянам г. Горадні за аказаную 


фінансавую дапамогу ў падпісцы. 


Жынь К.У. - 500 р. 
Астроўская Г.М. - 500 р. 
Макарчык А.МІ. - 1000р. 
Чабатар М.Н. - ЮР. 
Чэтырбок М.А. - 500 р. 
Грынчык У.М. - ЮОд Р. 
Ліпніцкая С.І. - 500 р. 
Бойка Б.Р. - 500 р. 
Турэўская С.Ю. - 500 р. 
Саўчанкова Г.А. - 2000 р. 
Ахрымовіч Т.А. - І900Рр. 
Рунге У Э. - 500 р 


Семяновіч Ч.А. - ЮОбр. 
Жукоўскі Г.М. -. 500 р. 
Брыкач У.І. -. 1000 р. 
Стаянаў У.І. -1900 р. 
Трусянкоў А.В. -- 500 р. 
Савіцкі В.Я. - 50 р. 
Якушын А.В. - 500 р. 
Навумік М.А. 500 р. 
Шойпак У І. - 500 р 


Старшыня абласной рады ТБМ імя 
Ф.Скарыны 4.Місцюкевіч 









Вячаслаў Мілкоўскі 


МАТЧЫНА МОВА 


(Працяг) 


АБКЕРЗАЦЦА, АБХЕРЗАЦЦА - 
апэцкацца. 

АБЯЧАЙКА - абруч на бочцы, ку- 
бельцы. 

АДЧЭПНАГА. - Каўбасы няма, дак 
дай пабірушцы, адчэпнага, сала. 

АЙ - не. - Кажу табе ідзі дахаты! - 
Ай, не пайду. 

АКУРАТ - якраз. Б 

АМЕРЫТ УРА - пенсія. Б 

АПРАГЧЫСЯ - Каб ты апрогся (пра- 
клён)! 

АПРАНАХА, АПРАНАШКА - якая- 
небудзь канкрэтная, а не наогул, вопратка. 

АПЦЭНГІ - абцугі (г-выбуховае). 

АХАЯЦЬ - абгаварыць з асуджэннем. 

АХМІСТРЫНЯ - (непаважанае про- 
звішча ганарлівай жанчыны; амаль тое, што 
амінуша, толькі ў дачыненні да жанчыны). 

АЧАЛАВЕЧЫЦЦА - ажаніцца. Б 

АЧОМАЦЦА, АШОМАЦЦА, АШО- 
МКАЦЦА - апрытомнець, ачуняць. - 
Доўга, бедны, ляжаў нерухома, а як людзі 
падыйшлі - ачомаўся. Б 

АШАЛОМАК - бесталковы; як аша- 
яомлены. 

АШАЛОМКАЦЦА - ашаламіцца. 
К АШУШКАЦЦА - цёпла апрануцца. 
Б 

АШЧАДКАВАТЫ - эканомны, 
беражлівы, амаль скупы (у добрым сэнсе). 

БАХАЙ! - Спі! 

БЛАТАТА - блатны, блатняга; блат- 
нягі, блатная кампанія. 

БУКТА. - У яго ўбухваеш грошы, як 
у букгу: і нічога на ім не заметна. - Ёй што 
ні дай - усё мала: гаціш, як у букту. 

БУРВАЛАК - тоўсты, непаваротлівы 
мужчына. 

БЭБАХ - тоўстая ці з вялікім жыватом 
жанчына; вялікі жывот. Б 

БЭЛЯ - бесталковая жанчына; п'яны 

(ая). “ 


ВАНДЖЭГА - ( абразлів.) (г-выбу- 


ховае). 


ВУРВІЦЕЛЬ - мужчына, што жыве 
паблізу, але “славіцца” як хуліган, раз- 


бойнік. , 
ВЫСЬНЯКАЦЬ (НОС) - вычысціць, 
выпратаць (нос). Б 


што нават глядзець потым агідна. 

ГРЫМЧЫЦЬ - есці; шумна есці, 
храбусцець (храбустаць). 

ДАЙСЦІ - памерці. 

ДУНДЗІЦЬ - з апетытам смактаць 
грудзі (пра немаўлятка). ; 

ЖАДЗЁБА - жадны, прагны. 

ЗАГАВАЛАК - непаваротлівы, таў- 
сматы ганарысты мужчына, які не даецца 
гаварыць і з якім не хочацца мець справу. 

ЗАЦЯЦЬ РУКІ. - Чым далей, тым 
галадней. Сёння няма ўжо за што рукі 
зацяць. 

ЗДОХЛІК(ЦА) - слабое здароўем 
дзіця, падлетак, дзяўчынка. 

ЗДРОК БЯРЭ - Ванцаты гэты ніяк не 
супакоіцца: яго ўсё здрок бярэ. 

ЗРЭЗАЦЦА - моцна пасварыцца. - 
Сябры-сябры, а вось жа зрэзаліся на пакінь. 

З'ЯДА - пражорлівыця) (пра людзей ці 
насякомых). 

ЗЯКРАТЫ, ЗЯКРАЧ - чалавек ці конь 
з вялікімі белаватымі вачыма, у якіх раз- 
пораз як бы мільгае агеньчык. 

ЗЯЛЕПУХА - кволая, хваравітая 
несуразная на выгляд, худая дзяўчына. 

КАЛАШМЯН - неахайны, дрэнна 
апрануты чалавек. 

КАПЦЯН - брудны чалавек; той хто 
доўга і бесталкова кушмэрыцца на кухні. 

КАРАЎКА - неахайная дзяўчына ці 
жанчына. 

КАЎТЛЯК - прасохлы камяк бруду, 
што вісіць на чымсьці ці кім-небудзь; 
галушка, клёцак.Б 

КІЖЛАЙ - (лаянка, пра мужчыну). 

КУЛЬБАЧКАХЧІ) - падсядзёлак (част- 
ка збруі). 

КУРДУПА - невысокага росту жвавы 
чалавек. 

КЭГАЦЬ - ледзьве хадзіць і рабіць. 

КЭПСАЦЬ - абы-як рабіць. 

ЛАЖГАЕД - (лаянка пра хлопца, 
мужчыну). 

ЛАТРУГА - прайдзісвет і выма- 

гальнік. 
ЛАФА - вельмі добрае самаадчуванне 
ці нарэшце добрая справа; амаль што кайф. 
ЛУПЕКА, ЛУМПЕКА - (лаянка). 
ЛЬГА -- можна (супрацьлеглае “не- 
льга”). Б 
ЛЯРВА - (лаянка пра таўсматую 


62) 


аў 





“Я БЕЛАРУСКАЯ МЕДЫЦЫНСКАЯ ТЭРМІНАЛОГІЯ 


В. І. Варанец (Гарадзенскі медыцынскі інстытут) 


Медыцына заўсёды з'яўляецца не- 
ад'емнай часгкай жыцця любога грамад- 
ства. Па сутнасці сваёй яна інтэрна- 
цыянальна, бо хвароба не выбірае канкрэт- 
ную краіну ці нацыянальнасць. І змагацца 
са СНІДам, ракам, грыпам і іншымі за- 
хворваннямі павінна ўсё цывілізаванае 
чалавецтва. Але ў аснове гэтага інтэр- 
нацыяналізму ляжыць нацыянальная на- 
вука: нямецкая, англійская, беларуская... 
кожная краіна зацікаўлена ў развіцці 
ўласнай дзяржаўнай навукі. Гэта дае, па- 
першае, магчымасці паляпшэння здароўя 
сваіх грамадзян, па-другое, надае прэстыж 
самой дзяржаве, па-трэцяе, грошы ад 
укаранення навуковых рапрацовак, І гэта 
ісціна, якую не трэба даказваць. Але 
нацыянальная навука павінна будавацца 
на нацыянальнай глебе. І тут вялікую ролю 
адыгрывае фактар мовы. 

Гістарычны лёс Беларусі склаўся так, 
што сёння мы збольшага ведаем рускую 
мову і практычна не валодаем беларускай. 
Г такая сітуацыя патрабуе каранёвага 
змянення. Мова павінна загучаць ва ўсіх 
навучальных установах, на прадпры- 
емствах... 

Вось ужо на працягу трох гадоў у 
медыцынскіх інстытутах нашай краіны 
выкладаецца беларуская мова як асобны 
прадмет. Да гэтага пяць гадоў у Гара- 
дзенскім медінстытуце працаваў факуль- 
татыў па беларускай мове. праграма 
выкладання роднай мовы ў ВНУ патрабуе 
перш за ўсё ад будучых медыкаў ведання 
беларускамоўнай медыцынскай тэрмі- 
налогіі не Горш, чым лацінскай, а ў 
прынцыпе, і лепш. Але галоўная праблема 
заключаецца ў тым, што мы практычна не 
маем медыцынскіх тэрміналагічных слоў- 
нікаў. У першыя гады незалежнасці былі 
спробы некаторых аўтараў стварыць такія 


слоўнікі, але, як правіла, гэта вузкапро- 
фільныя кароткія выданні. Тым не менш, 
пачатак справе быў пакладзены. І тут 
узнікае галоўнае пытанне: адкуль чэрпаць 
беларускую лексіку? Руска-беларускі 
слоўнік пад рэдакцыяй К. Крапівы настоль- 
кі русіфікаваны, што нават да ўласнабела- 
рускіх тэрмінаў дадае рускамоўную каль- 
ку: лекарство-лякарства, лекі, туберкулёз 
- туберкулёз, сухоты. Па прынцыпу 
калькавання лацінскіх, грэчаскіх, рускіх 
тэрмінаў на беларускую мову пабудаваны 
“Краткий терминологический словарь для 
медицинских сестёр” Л.І. Друяна. Але гэта 
не выйсце са становішча. Ёсць, на маю 
думку, некалькі шляхоў папаўнення бела- 
рускамоўнай медыцынскай лексікі. 


І.Уласнабеларускія тэрміны, якія 
склаліся гістарычна і ўключаны ў слоўнікі 
20-ых гадоў: глотка - глытніца, гонорея - 
вурзпель, член - чэляз (Расійска-крыўскі 
слоўнік В.Ластоўскага). 

2. Тэрміны-неалагізмы, перакладзеныя 
з іншых моў: 

Абсербация - паглынанне, трахея - 
дыхніца, эпидемия - паморак (Кароткі 
расейска-беларускі фізыялагічны слоўнік. 
А. Стасевіч, С.Варыёцкі). 

З.Тэрміны, якімі спрадвеку карыста- 
юцца беларусы пэўных рэгіёнаў: термометр 
- мернік, сутулость - нахіласць, психически 
больной - спахаловы (Слоўнік Гродзенскай 
вобласці. Т.Сцяшковіч). 

Такім чынам, вялікай праблемы ва 
ўтварэнні беларускага слоўніка меды- 
цынскіх тэрмінаў няма. Патрэбны толькі 
вялікая праца і каардынацыя дзянняў сярод 
медыцынскіх ВНУ Беларусі. А для гэтага 
існуе неабходнасць стварэння камісіі як па 
медыцынскай тэрміналогіі, так і па іншых 
галінах навукі. 


ВЫТХНУЦЦА - страціць моц, пах 
(пра прыправы). 

ВЫХІЛКА - дрэнны ўчынак; брыдкая 
пастава ці недарэчная міміка. 

ВЫЦІРАК- дзяўчына лёгкіх паводзін, 
прастытутка, “падкладка”. 

ВЯРЗЦІ - абы-што гаварыць. 

ГАПТКА, ГАПТАЧКА - аплік. 

ГАРОХ НІ Ў БАБКІ. - Ой, ужо так 
шмат часу прайшло, а ў мяне яшчэ гарох ні 
у бабкі. 

ГНЮСТЦЬ - пэцкаць, абрабляць так, 


дзяўчыну, жанчыну не вельмі прыстойных 
паводзін). 

МАЖНАЯ (БАБА) - відная сабою, 
ростам і постаццю (жанчына). 

МАТЭРКА - (лаянка, пра дзяўчыну, 
маладую жанчыну невысокага росту). 

МАЦАК - моцнае фарбаванне яйка на 
вялікдзень. 

МАШЭНЯ, МЭША - (пагардлів. Пра 
непрыгожую, нікім не паважаную жан- 
чыну). 

Працяг будзе. 


“Бязглуздныя грошы” 


Беларусь стала незалежнай дзяржавай у 1991 г., але свае ўласныя грошы займела ў 
1992 г. тады, восем гадоў таму, з'явіліся рублі з выявамі звяроў: з вавёркамі. бабрамі, 
ласямі і, канечне, знакамітымі зайчыкамі. Шчыра кажучы, сюжэты гэтых купюр не вельмі 
ўдалыя. 

З часам грошай з незразумелымі сюжэтамі стала яшчэ больш. Пасля рэферэндума 
1995 г. з купюр знік старажытны беларускі герб “Пагоня”. На грошах нам пачалі 
друкаваць балярын, палац культуры прафсаюзаў, нацюрморт, палац спорту ды 
спарткомплекс “Раўбічы”. Проста дзіву даешся, няўжо на Беларусі мала помнікаў 
архітэктуры ды гісторыі: розных касцёлаў, цэркваў, замкаў! На мой погляд Лідскі, 
Нясвіжскі, Мірскі замкі, Сафійскі сабор, Жыровіцкі манастыр заслугоўваюць таго, каб 
іх выявы друкаваліся на беларускіх рублях. 

Ва ўсіх цывілізаваных краінах свету на грошах друкуюць выдатныя помнікі 
дойлідства, гісторыі, архітэктуры, партрэты вядомых сыноў гэтых краін. Няўжо нельга 
надрукаваць на нашых рублях Льва Сапегу, Францішка Скарыну, Кастуся Каліноўскага, 
беларускіх князёў Вітаўта і Гедыміна? А колькі яшчэ выдатных імёнаў можна было б 
узгадаць! 

Нядаўна мне ў рукі трапіла 
дзесяцірублёвая новая купюра. 
Звонку купюра як купюра, але 
калі я прыгледзеўся, То заў- 
важыў, што каля лічбавага ну- 
мару надрукаваны дзве літары: 
“БИ”. Цікава атрымліваецца: на 
нашых беларускіх рублях пачалі 
з'яўляцца літары з расейскага 
алфавіту ... 

Шуст Ілья г. Бяроза. 





«. “/ е е е а; е 
Д вухмоўе У Беларусі існавала і у мінулым. 

У Вялікім княстве Літоўскім спачатку на афіцыйную старабеларускую мову значны 
ўплыў аказвала царкоўнаславянская мова, якая апіралася на шырока пашыранае 
праваслаўе. Гэта добра відаць на перакладах Ф.Скарынам кніг “Бібліі” на тагачасную 
беларускую мову ў 1517-25гг.. але ў ХУІ ст. царкоўнаславянская мова страчвае 
першапачатковае значэнне, прыходзіць у заняпад і ўжываецца толькі ў царкоўным 
набажэнстве. У адноўленай царкве ў Ашмянах унутры купала напісана: “Сохрани мя, 
Господи. яко на тя уповяхь”. Тут чатыры словы на той мове. 

Нягледзячы на аб'яднанне ВКЛ з Польшчай Статут 1588 г. замацаваў суверэнітэт 
княства і дзяржаўны статус старабеларускай мовы: “А писар земски маеть па руску 
литерами и словы рускими вси листы и позвы писати, а не иншимь языком» и словы” 
Дзелавая літаратурная мова таго часу прадаўжае развівацца, аб чым сведчыць верш 
паэта Яна Пашкевіча ў 1621 г.: “Польска квитнет лациною, Литва квитнет русчизнаю”. 
Літва тут абазначае Беларусь, а русчизна (рускі) - старабеларускую мову. На гэтай 
мове былі напісаны амаль усе летапісы ХУІ ст., нават Жамойцкія (літоўскія), толькі адзін 
на польскай, адзін на лаціне. Гэты час гісторыі называлі “залатым векам”. 

Але ўжо пасля Крэўскай уніі 1386 г. паволі расце польскі уплыў, які выражаўся ў 
пераходзе часткі вышэйшага саслоўя ў каталіцтва і ва ўжыванні польскай мовы. Супраць 
гэтага выступалі асветнікі - патрыёты. Сымон Будны (каля 1530-1593) адважыўся 
ўжываць старабеларускую мову не толькі ў рэлігійнай пісьменнасці, алеі прапагандаваць, 
як раўнапраўную з іншымі. У прадмове да свайго “Катэхізіса”, выдадзеным на гэтай 
мове, ён звяртаўся да маладых Радзівілаў з пажаданнем любіць 1 шанаваць мову сваіх 
бацькоў. 

Яго прадаўжальнік Васіль Цяпінскі (каля 1540 - 1603) пераклаў і выдаў тры кнігі 
“Евангелля” на царкоўнаславянскай і паралельна старабеларускай мовах не толькі дзеля 
пашырэння веры, але ідля адукацыі сваіх суайчыннікаў, “для цвічэння”. Ён моцна бядуе, 
“видечи так великих княжат, такнх панов... мужов з жонами и в таком зацном руском, а 
злашча перад тым довстипном учоном народе езыка своего занедбане, а просто взчарду”. 
Асветнік абураўся непавагаю да мовы народа, бачыў адступніцтва ад яе сярод вярхоў 
тагачаснага грамадства. Ён стварыў цудоўны афарызм: “Мовы - акраса и оздоба 
народа”. 

Пасля Люблінскай уніі 1569 года, калі ВКЛ і Польшча ўтварылі адну дзяржаву - 
Рэч Паспалітую, адбываецца масавы пераход феадалаў і шляхты ў каталіцкую веру і 
пашырэнне польскай мовы, асабліва праз касцёл, дзе яна пачала ўжывацца побач з лацінаю. 
Польскі кароль Жыгімонт ІІІ Ваза таксама лічыўся з шырокім ужываннем беларускай 
мовы, таму на ёй звяртаўся і заклікаў у лісце ў 1595 г. “ко злученью и зьедначенью 
костела божего з повшехным Римским”. Устанаўліваецца двухмоўе, але яно мірна 
суіснаваць не можа. Польскія афіцыйныя кругі імкнуліся тагачасную беларускую мову 
паступова вывесці з ужытку і замяніць польскай. На дзяржаўным узроўні гэта ім удалося 

праз сто гадоў, калі польскі сойм у Варшаве прыняў у 1696 г. пастанову: “Пісаж павінен 
по польску, а не по руску пісаць”. . 

Пасля далучэння ўсёй Беларусі да Расіі ў 1792 і 95 гг. пачынаецца расейскі ўціск. 
Старабеларуская мова да ХУІІІ ст. выходзіць з карыстання, а ў ХІХ ст. нараджаецца 
новая літаратурная беларуская мова на аснове народнай, жывой. На ёй К.Каліноўскі 
выдаваў сваю газету “Мужыцкая праўда”. Але царская ўлада ў 1867 г. забараніла 
ўжываць беларускую мову ў друку, а назву Беларусь замянілі на “Северо-Западный край”. 
Так амаль на два стагоддзі скончылася двухмоўе перамогай польскай, а потым расейскай 
моў. І толькі ў 1905 г. беларуская мова атрымала права афіцыйна існаваць у друку. А 
сёння яна перажывае зноў вялізны націск ад двухмоўя. 

Міхась Пузіноўскі, г. Ашмяны. 

Слова 


Свята беларускага 


слова ў Асіповічах 


Калі задумвалася гэ- 
тая сустрэча. і верылася, і 
не верылася, што яна адбу- 
дзецца - дужа ўжо час зараз 
таму не спрыяльны. 

Але вось надышло І8 
траўня, і нашу родную Асі- 
поўшчыну наведаў Май- 
стар. дакладней. нават Маэ- 
стра беларускай паэзіі - 
Генадзь Мікалаевіч Бураў- 
кін. 

Залы і Драганаўскай 
сярэдняй школы і Асіпо- 
віцкай гімназіі былі запоў- 
нены. І калі ў першым вы- 
падку прысутнічалі вучні і 
настаўнікі, то ў другім кола 

слухачоў было шырэй - 
прыйшлі некаторыя дарос- 
лыя гараджане і вяскоўцы. 

У Дараганаве Генадзь 
Мікалаевіч наведаў напа- 
чатку мясцовы краязнаўчы 
музей. І гэта - сімвалічна: 

якраз адзначаўся Міжна- 
родны дзень музеяў. Паэт 
пабываў ва ўсіх залах му- 
зея. цікавіўся яго стварэн- 
нем, аўтарамі работ. Ён 
сказаў, што з задаваль- 
неннем пазнаваў тут мно- 
гае, убачыў, як шануюць 
тут спадчыну. У ёй - кава- 
лачак душы чалавечай. 

Прывітальнай песняй 
сустрэлі  дараганаўскія 
школьнікі паэта. Потым 
прысутных азнаёмілі з яго 
біяграфіяй. Генадзь Мікала- 
евіч расказаў пра сваю 
сям'ю, творчасць. А потым 
чытаў вершы - публіцы- 
стычнага гучания. саты- 
рычныя, лірычныя. І небыло 
абыякавых у зале. кожнага 
захоплівалі чароўныя радкі 
паэзіі. 

У Асіповіцкай бела- 
рускай гімназіі Генадзя Бу- 
раўкіна сустрэлі хлебам- 
соллю і песняй. А калі зай- 
шлі ў залу. Генадзь Міка- 
лаевіч сказаў, што адразу 

будзе “запаўняць анкету”. І 
тут ён коратка расказаў пра 
творчасць, сям'ю, чытаў 
вершы самой рознай тэма- 
тыкі. 

Паступіла нямала пы- 
танняў - паэт быў шчыры ў 
адказах. 

Сустрэча паэта ў Да- 
раганаве і Асіповічах была 
пастаўлена пад жорсткі кан- 
троль уладаў. З гэтай на- 
годы ў абодвух месцах пры- 
сутнічалі нам.старшыні 
райвыканкама сп. Шаўчэн- 
ка Ул.І. і загадчык аддзела 
інфармацыі РВК. Пасля су- 
стрэчы нам адразу паабя- 
цалі болей ніякіх сустрэч ні 
з кім не дазволяць. Аўсё з- 
за некалькіх пытанняў палі- 
тычнага кшталту. 

Але калі і хацелася ка- 
му азмрочыць гэтую су- 
стрэчу пастаянным кантро- 
лем над словамі і дзеяннямі 
Майстра, то ў сапраўдных 
аматараў паэзіі засталося 
адчуванне Свята, Перамогі 
нашага роднага слова, на- 
шай роднай мовы, захаплен- 
ня сціплым, таленавітым ад 
Бога чалавекам, яго розна- 
баковымі здольнасцямі. 

А ў школьнай жа пра- 
граме на ўсю нашу сучас- 
ную паэзію выдзяляецца 
ўсяго адна гадзіна! 

А кніг жа сучасных 
аўтараў не купіць! Іх няма! 
Ва ўсіх кнігарнях Менска 
не знайсці ніводнага вы- 
дання Г.Бураўкіна! 

У нашых Асіповічах на 
беларускай мове ў краме 
можна знайсці толькі 3-4 
найменні кніг. 

Ці настолькі мы ду- 
хоўна багатыя, каб зноў і 
зноў пускаць свой скарб на 
вецер? 

Таму на развітанне 
скажам Майстру не “Да 
пабачэння”, а “Да хуткай 
сустрэчы!" 

Паводле Т. Барэнь, 
4. Тамашэўскага, 
С. Бародзіча. 

У Беларускім акадэмічным драматычным тэатры імя Якуба 
Коласа прайшла прэм'ера спектакля “Грахі бацькоў" (паводле 
матываў п'есы Г. Ібсана “Здані”. Паставіў спектакль рэжысёр 

Юры Лізенгёвіч. 
Фота Аляксандра Хітрова. БелТА. 


Напісанне 


7 чэрвеня ў дольнай 
заде Чырвонага касцёла 
адбылася вечарына пад наз- 
вай “Анёл з адным крылом”. 
На ёй адбылася прэзёнта- 
цыя новаіі кнігі вершаў 
“Радно” іпесеннага магніта- 
альбома “Як яна і Я...“ 
паэта-барда Эдузрда Аку- 
ліна. 

Напапчатку імпрэзы 
кіраўніца тэатра аднаго 
актора “Зніч“ Галіна Дзягі- 
лева прачытала нізку вёр- 
шаў з прэзентаванага збор- 
ніка, наклад якога нагадаем 
быў пушчаны пад нож па 
палітычных матывах. 

Вёў праграму паэт Мі- 
хась Скобла, які прачытаў 
свой твор прысвечаны зні- 


шчэнню зборніка. 

Пад час вечарыны 
Эдуард прачытаў верш пры- 
свечаны Нілу Гілевічу, які ў 
сваім выступе распавёў 
прысутным аб фальклоры, 
паэзіі, пра бардаў. У пры- 
ватнасці ён зазначыў, што 
Эдуард Акулін бард у са- 
праўдным сэнсе гэтага 
слова. 

Таксама выступалі па- 
эт Мікола Мятліцкі і пра- 
спяваў свае песні бард 
Алесь Камоцкі. 

Напрыканцы Эдуард 
спяваў песні з альбома “Як 
яна іЯ...” і чытаў вершы з 

застаецца 


“Радна”. 

Па заканчэнні высту- 
піў пробашч Чырвонага 
касцёла Уладыслаў Заваль- 
нюк, ён блаславіў прысут- 
ных. 

Нажаль на гэтую цу- 
доўную вёчарыну не па- 
трапілі ўсе жадаючыя, але 
будзем спадзявацца, што 
прэзентацыя будзе здбы- 
вацца яшчэ нераз і не толькі 
ў Менску, аб чым мы па- 
пярэдне будзем паведам- 
ляць. 

Алесь Гурыновіч. 


Эдуард Акулін 


Радно 
З прадоння Роду, з Сусвету ДНА -- 
сучэцца нітка - выток Радна. 


З захмар'я прасніц на ток гадоў 
сам Часвывозіў вазы снапоў. 


Туманам белым і срэбрамрос 
сцяліў над грэбляй льняны пакос. 


Адкросных промняў - 
лёг ценем страх 
Каму ён Лёсам - радзінны шлях? 


У німбезрэбным крывіцкі Бог 
на шлях той выйшаў 
з чужых дарог. 


Ёнз намі - поплеч, мызім - адно: 
Радзіма, роднасць, радня, Радно. 





чытачам 


кнігу 


Менску 


Беларуская дзяржава 
Вялікае княства 
Літоўскае 

Пабачыла свет апош- 
няя кніга Міколы Ермало- 
віча “Беларуская дзяржава 
Вялікае княства Літоўс- 
кае“. Кнігу выдаў “Белліт- 
фонд“ накладам 8500 асоб- 
нікаў. У кнізе дапраца-. 
ваныя, але ўжо вядомыя 
раздзелы 
Новагародскі і Віленскі 
перыяды нашай гісторыі і 
новыя пра Крэўскі перыяд 
і перыяд Рэчы Паспалітай 

Ахвотныя атрымаць 
дашліце замову. 
свой дакладны адрас і 
2200 руб. Алесю Міхайла- 
вічу Сабаленка, п/с 265, 
220131, Менск-І3І1. Кнігу 
атрымаеце праз пошту. У 
КНІГУ 
знайсці ў сядзібе ТБАІ: 


пра 


можна 


Менск, вул. Румянцава. 13 


Мае ўражанні ад паездкі на радзіму Ларысы Геніюш 


Зусім нядаўна я разам 
з класным кіраўніком і вуч- 
нямі нашай школы была на 
экскурсіі ў невялікім, але 
вельмі ўтульным гарадку 
Зэльве. Трэба адзначыць, 
што любое. нават самае 
блізкае падарожжа, прыно- 
сіць мне вялікае задаваль- 
ненне. шмат цудоўных, не- 
забыўных успамінаў. Але 
менавіта гэта падарож-жа 
асабліва запала мне ў душу. 
Я ўсё яшчэ жыву ім, яго 
падзеямі. с" 

3 самага-пачатку зкс- 
курсіі ўся наша невялікая 
група трапіла ў няспынны 
колазварот падзей, якія за- 
хапілі. пансслі нас, нібы 
струменны паток. Прыехаў- 
шы ў гарадок, мы адразу 
пазнаёміліся з вельмі ціка- 
вым, прыемным мужчынам 
спадаром Юрыем. які су- 
праваджаў нас на працягу 
ўсёй экскурсіі. Ён не толькі 
цікавы чалавек, алеі цу- 
доўны апавядальнік, які 
добра ведае гісторыю свай- 
го краю, шмат легендаў і 
паданняў пра Зэльву, таму 
Юрыя можна слухаць і слу- 
хаць бясконца, захапляю- 
чыся яго аповядамі. На- 
шымі спадарожнікамі былі 
таксама Алесь Сасна і яго 


Ракуцёўскае лета 


На радзіме Максіма Багдановіча, у вёсцы Ракуцёўшчына, Маладзечанскага раёна 
адбылося свята паэзіі, прысвечанае 109-й гадавіне з дня нараджэння паэта. 


На здымках: 


І. Гучаць песні на вершы Максіма Багдановіча. 


2. Рабочы стол паэта. 





Фота Аляксея Мацюшкова, БелТА. 
уда 






сябар Сяргей. не менш ціка- 
выя і добразычлівыя людзі. 
А якія цудоўныя вершы мы 
мелі магчымасць пачуць ад 
Алеся! Усе яны прасякнуты 
такой пяшчотаю. сардэч- 
насцю, цеплынёй. што ад- 
разу бачна - яны напісаны 
сапраўдным патрыётам. 

Гэтыя людзі стварылі 
незвычайную атмасферу ў 
нашым цесным коле. за- 
вязалі сяброўскія здносіны: 
здавалася, нібы новыя зна- 
ёмыя вядомы нам ужо многа 
год. , 

Як я ўжо сказала. гара- 
док Зэльва невялікі, зле ў ім 
нямала выдатных мясцін. 
якія варта адзначыць. Кож- 
ная са славутасцяў па-свой- 


му цікавая, вартая ўвагі. 


Галоўнай мэтай нашага 
падарожжа было наведванне 
радзімы таленавітай паэткі 
Ларысы Геніюш. Мы шмат 
чаго даведаліся пра яе ня- 
лёгкае жыццё ў час сталін- 
скіх рэпрэсій, перад намі яна 
паўстала як мужная, гордая 
асоба. Гэта была сапраўды 
таленавітая і смелая жан- 
чына, таму пабываць на яе 
радзіме, на яе магілцы было 
для нас вялікім гонарам. 

У план нашай паезкі 
ўваходзіла яшчэ і навед- 





з 


ванне каталіцкага касцёла і 
праваслаўнай царквы. дзе 
было таксама вельмі цікава. 
Мы мелі магчымасць пагу- 
тарыць з ксяндзом, які рас- 
павёў нам гісторыю касцё- 
ла. чым вельмі зацікавіў 
усіх. Спадар Юры пазнаё- 
міў нас із гісторыяй права- 
слаўнай царквы. паказаў 
прыгажосць гэтага старога. 
але вельмі ўтульнага храма. 
Калі першы дзень экскурсіі 
па Зэльве закончыўся, уся 
наша група паехала адпач- 
Яуць на возера. Каля вог- 
нішча, у сяброўскіх абста- 
вінах, мы цудоўна правялі 
чае і вярнуліся на начлег У 
“ддбрым настроі. 

Я пералічыла толькі 
частку самых незабыўных 
хвілін нашага падарожжа. 
Можна пералічваць бяскон- 
ца, але ўсяго гэтага салод- 
кага пачуцця перадаць не- 
магчыма. Трэба абавязкова 
самому пабываць у бага- 
тым славутасцямі гарадку і 
адчуць дух яго гісторыі. 
Толькі тады можна зразу- 
мець тое пачуццё, калі ўсе 
твае думкі запоўнены ўспа- 
мінамі. 


Вольга Сімавічуце, 
вучаніца Віленскай сярэдняй 
школы імя Ф.Скарыны. 








АБ ПРАБЛЕМАХ ВЫХАВАННЯ БЕЛАР 


Не сакрэт, што краіну 
нашу, беларускі народ не- 
спрыяльныя гістарычныя 
ўмовы не раз ставілі на мяжу 
генацыду і вынішчэння. 
Спачатку апалячванне і 
акаталічванне. затым русі- 
фікацыя, “саветызацыя” - 
тэта русіфікацыя ў кубе. 
Усё было б добра ў сэнсе 
беларускага адраджзння 
зараз. Рэспубліка набыла 
дзяржаўны суверэнітэт, 
прыняты закон аб дзяржаў- 
най мове. алезатым, на маю 
думку. зроблен ход назад: у 
1995 годзе ўводзіцца дзяр- 
жаўнае двухмоўе. Сапраў- 
ды, на першы погляд. усё 
зроблена дэмакратычна: 
беларускі народ на рэфе- 
рэндуме выказаўся за двух- 
моўе. Быццам бы гэта ніяк 
не паўплывае на беларускае 
адраджэнне. Але ў наступ- 
ныя гады пачаўся адкат ад 
тых пазіцый. на якія мы 
выйшлі ў гады 1991-1994. 
Назавіце сёння хоць адну 
школу не толькі ў вялікім 
горадзе, аленават іраённым 
цэнтры. дзе навучанне ад- 
бываецца на беларускай 
мове! Тым больш мы страч- 
ваем беларускую мову і 
таму, што, па сутнасці, 
знікае яе сацыяльны носьбіт 
- вясковы селянін. Менавіта 
вёска, яе жыхары ўратавалі 
беларускую мову, захавалі 
традыцыі, абрады. Не го- 
рад. які станавіўся то поль- 
скім. то рускамоўным, а 
вёска. У гэтым сэнсе набы- 
вае вялікае значэнне пазіцыя 
нашага Міністэрства аду- 
кацыі. Я маю на ўвазе ву- 
чэбныя планы, асабліва ў 

гуманітарных вузах, педа- 
гагічных вучылішчах, біб- 
ліятэчных тэхнікумах. Не- 
абходна захаваць тую коль- 
касць гадзін, якія былі адве- 
дзены на гісторыю РБ, спец- 
курсы і асабліва такі курс, 
які вывучаецца ў педву- 
чылішчах - “Этнаграфія 
Рэспублікі Беларусь”. 
Дазвольце падзяліцца 
пэўным досведам работы па 
гэтаму прадмету, работы па 
беларускаму адраджэнню, 
цэнтрам якой стаў і ство- 
раны за гэтыя гады этнагра- 
фічны куток-гасцёўня. 

Курс “Этнаграфія РБ” 

быў уведзены ў 1995-1996 
навучальным годзе і спа- 
чатку выкладаўся толькі на 
базе груп, скончыўшых ся- 
рэднюю школу, а з 1997- 
1998 года і на базе базавай 
школы. Цяжка прыйшлося 
першы год, таму што ні 
праграмы, ні падручнікаў, 
нарэшце, ніякага досведу 
работы. Адно толькі нада- 
вала сілы - любоў да Бела- 
русі, крыўда за тое, што 
адракаемся ад нацыяналь- 
ных каранёў, жаданне да- 
несці да навучэнцаў пры- 
гожасць роднай мовы, пе- 
сень, непаўторнасць бела- 
рускіх ручнікоў, адзення, 
вышывання, карункаў... 
Дапамагло ў працы і тое, 
што я сама з вёскі, бачыла ў 
дзяцінстве і калядоўшчы- 
каў, і купальскія забавы. А 
колькі песень у дзяцінстве Я 
спявала са сваёй маці! 

Праграма па этнагра- 

фіі спланавана такім чынам, 
каб разам з тэарэтычнымі 
пытаннямі: паходжанне бе- 
ларусаў, фармаванне бела- 
рускай народнасці, нацыі і 
г.д. вялікае месца займалі б 
1 практычныя заняткі. Так, 


за навучальны год групы 
праводзілі сем заняткаў- 
вечароў, менавіта звязаных 
з абрадамі беларусаў. Усе 
яны праводзіліся адпаведна 
каляндарна-абрадаваму цы- 
клу, (акрамя “Купалля”, бо 
навучэнцаў у вучылішчы 
на гэты час не было). Тэмы 
і адказныя за правядзенне 
абрадаў размяркоўваліся на 
першым альбо другім уро- 
ку. Такім чынам. часу для 
падрыхтоўкі было шмат. І 
ўсё адбывалася па-сапраўд- 
наму. Гэта значыць, калі на 
“Дзяды”. “Каляды”. “Вялік- 
дзень” трэба была пэўная 
колькасць збрадавых страў. 
яны гатаваліся на самай 
справе. Дзея адбывалася 
так, як гэта рабілі нашы 
продкі. 

Напрыканцы другога 
года навучання нарадзілася 
ідэя стварэння этнаграфіч- 
нага кутка-гасцёўні, і пер- 
шыя экспазіцыі былі афор- 
млены ў кастрычніку 1996 г. 
Зараз у нашым кутку-гас- 
цёўні каля 500 экспанатаў. 
Само сабой знялося пытанне 
нагляднасці па ўсіх тэмах 
курса “Этнаграфія РБ”. 
Вывучаем тэму “Прылады 
працы беларусаў" - калі 
ласка, амаль кожнаму наву- 
чэнцу ёсць нейкая прылада 
працы. Ён расказвае аб яе 
будове. прымяненні. дэман- 
струе ў працы. Вядзем гу- 
тарку аб адзенні - у нашым 


кутку-гасцёўні каля 15 кам- 


плектаў сапраўднага адзен- 
ня. Лапці. боты - калі ласка. 
Размаўляем аб ткацтве - усе 
прылады для апрацоўкі іль- 
ну і цудоўныя тканыя пос- 
цілкі, абрусы. Толькі ручні- 
коў даматканых з тканым 
альбо вышываным арнамен- 
там больш як за 100. Ін- 
тэр'ер сялянскай хаты - ён 
аформлены, ёсць усё, акра- 
мя печы. Была б і печ, як 
кажуць, але Не хапае па- 
мяшканняў для заняткаў, 
таму ў нашым кутку-гас- 


- цёўні праходзяць урокі, ста- 


яць вучэбныя сталы і г.д. 
Акрамя правядзення абра- 
давых свят (“Дзяды”, “Ка- 
ляды”, “Вяселле”, “Вячоркі”, 
“Гуканне вясны”, “Вялік- 
дзень”, “Купалле”) прахо- 
дзяць і такія практычныя 
заняткі як “Дыялектная мо- 
ва” (балазе навучэнцы на- 
шы з розных куткоў Бела- 
русі ў тым ліку і з Палесся, 
Горадні і, зразумела, з ус- 
ходу Беларусі). Таксама 
“Песні маёй бабулі”, “На- 
родныя гульні”, вучым мы 
на працягу года, а потым 
навучэнцы здаюць залікі па 
тэме “Абрадавыя песні” (Іх 
аж 22), “Бытавы танец” 
(такія як “Зялёная рошча”, 
“Падэспань”, “Кракавяк”, 
“Полька”). Двойчы мы пра- 
водзілі свята “Купалле” ля 
возера, вечарам у сярэдзіне 
мая, калі на трэцім курсе 
праходзіць практычная пад- 
рыхтоўка да працы з дзець- 
мі ў летніку. І, безумоўна, 
навучэнцы, якія вывучаюць 
этнаграфію, галоўныя вы- 
канаўцы ўсіх пазаўрочных 
мерапрыемстваў, якія пра- 
водзяцца па лініі этнагра- 
фічнага кутка-гасцёўні. 
Яны - экскурсаводы ў кут- 
ку, удзельнікі фальклорнага 
гурта, грамадскія лабаран- 
ты, дырэктары кутка, вя- 
дуць пашуковую работу. 
Дарэчы, грамадскі дырэк- 
тар кутка-гасцёўні Сінчук 

Н.А. удзельнік Рэспублікан- 
скага конкурсу творчых 
работ, прысвечанага яднан- 
ню брацкіх народаў. Адзна- 
чана прэміяй прэзідэнта, як 
асобліва адароная навучэн- 
ка. Менавіта яе работа і 
была. як абагульненне до- 
сведу работы па пытанню 
фармавання нацыянальнай 
самасвядомасці моладзі на 
базе этнаграфічнага кутка- 
гасцёўні. 

Навучэнцамі праве- 
дзены цікавыя сустрэчы ў 
этнаграфічнай гасцёўні. 
Колькі цудоўных вясельных 
песень ведае і праспявала 
нам 76 гадовая Турэмская 
Е.Н! (Сустрэча так і назы- 
валася “Абрадавыя вясель- 
ныя песні”). А вось і кан- 
цэрт-справаздача фальклёр- 
нага гурта. Вечар назы- 
ваўся “Гучы беларуская 
народная песня”. Удзельнікі 
апрануты ў цудоўнае бела- 
рускае народнае адзенне 
(экспанаты нашага кутка). 
У руках народныя інстру- 
менты: бубен. грабяні для 
часання ільну, качалкі. браз- 
готкі (зноў такі экспанаты 
нашага этнаграфічнага кут- 
ка). І новы госць - 88 гадо- 
вая Бабіцкая В.П. Не толькі 
спявалі, але і вялі гаворку 
аб беларускай песні. яе 
характары, жанрах і гэтак 
далей. У сельскім доме 
культуры наладжваецца 
цэлы музычны спектакль 
“На вячоркі да цёткі Ма- 
рыі“. Шырыцца кола ўдзе- 
льнікаў. Акрамя нашых 
старых знаёмых Бабіцкай 
В.П. і Турэмскай Е.Н - 
загадчыца дома культуры 
Трубанава В.І., выкладчык 
музыкі Аляксандровіч А.А., 
гардэробшчыца нашага ву- 
чылішча Новікава Л.М. 

Радуе і тое, што нашы 
экспанаты не ляжаць “мёрт- 
вым грузам”, яны “працу- 

-юць”. У кутку-гасцёўні 
праводзяць урокі і вучні 
Ленінскай СШ, пробныя 
ўрокі па МРБ, пазакласныя 
выхаваўчыя гадзіны. 
Амаль на кожны ўрок альбо 
мерапрыемства навучэнцы 
нашага вучылішча бяруць 
экспанаты кутка, і яны з'яў- 
ляюцца цудоўнай нагляд- 
насцю. Ды і мы самі ладзім 


тэматычныя выставы. Так,. 


у мінулым годзе такая вы- 
става была наладжана па 
тэме “Ручнікі Магілёўш- 
чыны”. На чатырох пера- 
носных стэндах найшлі ад- 
люстраванне ручнікі, як 
штодзённага ўжывання, так 
і абрадавыя і святочныя. 
Выстава пабывала ў трох 
школах г. Горкі, дзе экскур- 
сіі праводзілі нашы навучэн- 
цы, якія праходзілі там пе- 
раддыпломную практыку. 
Завяршылася выстава ве- 
чарам, дзе ручнікі былі га- 
лоўнымі “дзейнымі асоба- 
мі”. Частка ручнікоў з на- 
шага фонду знаходзіцца 
зараз на выставе ў г.Горкі, 
у раённай карціннай галярзі. 
У гэтым годзе - выстава 
“Беларускае народнае 
адзенне”, зноў такі завяр- 
шылася шоў-паказам адзен- 
ня. Ч навучэнцы (2 юнакі і 2 
дзяўчыны) дэманстравалі 
рабочае адзенне. На нагах 
ва ўсіх лапці з сапраўднымі 
ільнянымі анучамі, 2 другія 
пары і вядучыя - святочнае 


- адзевне. Цудоўны музычны . 
фон гэтага шоу. Адным” 


словам, сапраўднае свята. 

УСКАСЦІ 


У нашым кутку шмат аб- 
разоў. У красавіку, якраз 
перад Вялікаднем мяркуем 
наладзіць выставу (дарэчы. 
выставы праходзяць у чы- 
тальнаіі зале нашай біблі- 
ятэкі) “Абразы на Бела- 
русі”. Ужо ёсць тэарэтыч- 
ны матэрыял, ідзе падры- 
хтоўка і музычная. Будзем 
чакаць у госці ў вакальны 
гурт, які спявае на ўсіх 
Богаслужэйнях у царкве г. 
Горкі. 

Такім чынам, работа, 
якая праводзіцца намі. з 
аднаго боку, садзейнічае 
выхаванню патрыятычных 
пачуццяў. фармаванню на- 
цыянальнай самасвядомас- 
ці, беларускасці. Па-другое 
- навучэнцы набываюць 
практычныя ўменні і навыкі 
як будучыя настаўнікі ў 
правядзенні работы ў шко- 
лах па гэтаму кірунку. Па- 
трэцяе - набываюць досвед 
работы па стварэнню такіх 
этнаграфічных куткоў і 
працы ў іх. Вельмі прыемна 
было чытаць у нашай кнізе 
водгукаў словы. якія напі- 
сала былая наша выпускні- 
ца (1977 г.), зараз намеснік 
дырэктара па выхаваўчай 
рабоце ліцэя пры МДПУ ім. 
Куляшова (г.Магілёў) Савіч 
Надзея Іванаўна “Этнагра- 
фічная гасцёўня ў наву- 
чальнай установе - гэта 


“цудоўна! Тым больш там. 


дзе навучаюцца тыя. каму 
працаваць з дзецьмі. Хадзіла 
па пакоі і хацелася да ўсяго 
дакрануцца. Можа. гэта 
туга аб тым. што ўжо мі- 
нула - дзяцінства, бабуліны 
песні. яе шурпатыя далоні... 
Напэўна, толькі з-за гэтага 
ў кожнай школе павінен 
быць такі куток, пакой, 
музей... Каб не пагубляць 
усё наша, беларускае, на 
тых шляхах, па якіх ідзём мы 
сёння”. “Каб не ўмёрлі”... 
“Памятаеце?” 

Прыйшоў новы вучэб- 
ны план працы педагагіч- 
ных вучылішч, на 2000-2001 
навучальны год. Знаёмлю- 
ся: скарочаны гадзіны па 
гісторыі РБ, увогуле адсут- 
нічае такі прадмет як этна- 
графія РБ. Каментарыі, як 
кажуць, не патрэбны. Чаму 
так імкнемся атаясаміцца 
хоць із блізкім, родным, але 
іншым народам? Нам су- 
часным беларусам, асабліва 
тым, хто знаходзіцца ва 
ўладзе, хто вызначае нашу 
палітыку менавіта на ніве 
адукацыі, культуры ня- 
лішне будзе ўспомніць сло- 
вы Я.Купалы, якія ён сказаў 
на пачатку ХХ ст. 


Божа! Гэткі свет тут 
Моц стварыла твая. 

Дзе мой дом, дзе мой люд, 
Дзе айчызна мая? 

Дзе той час у якім 

Тут кіпела жыццё? 

Свой народ быў кругом 

І любіў сваё ўсё. 
Прыйдуць людзі з Усходу, 
Прыйдуць з Захаду людзі 
І спытаюць у нас: 

Скуль якога мы роду 

Дзе зямля ваша будзе, 
Дзе айчызна ў вас? 


Што б мы, сёняшнія 
беларусы змаглі б адказаць 
Купалу? 

НОВІКАВА М.І. 
выкладчык Горацкага 
педагагічнага вучылішча, 
выкладчык вышэйшай 
катэгорыі. 

Зямля сяброў, краіна згоды 


“Зямля сяброў, краіна згоды, 
Дзе ты і я здаўна жывём, 
Дзе нашы братнія народы 
Ўзводзяць Беларускі дом.” 


Гэтыя паэтычныя радкі дакладна харак- 
тарызуюць ПІ Усебеларускі фёстываль нацыя- 
нальных культур. які адбыўся ў Горадні. Прад- 
стаўнікі 16-ці нацыянальных культурна-асветніцкіх 
аб'яднанняў прынялі ўдзел у фестывалі. Ён пачаўся 
з адкрыцця скверу “Сяброўства”. Затым адбылося 
шэсце дэлегацый і гасцёй. 

Фестываль паказаў. як шмат робіцца ў Бела- 
русі для захавання і развіцця самабытнасці народаў, 
якія жывуць у нашай краіне. акрамя беларусаў, 
канешне. 

На здымках: 

І. Карэйскі танец з веерамі. 

2. Дэкаратыўнае пано, прысвечанае дружбе 
народаў Беларусі. 

Фота Яўгена Казюлі, БелТА. 





нацца 


“а '!? “ 

Алесь Петрашкевіч 


ПРАГНОЗ НА ПАСЛЯЗАЎТРА 


(Працяг. Пачатак у папярэдніх нумарах.) 
Вельмі ўзбуджана паводзяць сябе прысяжныя. 


Сапежанка. Пава- .. 
жаныя прысяжныя засяда- ” 
целі! Судовы разгляд спра- 
вы набліжаецца да свайго 
завяршэння. Вам і толькі 
вам трэба вынесці свой 
вердыкт, сваё рашэнне аб 
вінаватасці падсуднага 
Каліноўскага. "Толькі вы, 
прысяжныя засядацелі, мае- 
це на гэта права. 

На ваша рашэнне яе 
павіны ўплываць нацыя- 
нальнасць, мова, паходжан- 
не, веравызнанне, палітыч- 
ныя перакананні, светапог- 
ляд, прыналежнасць да пар- 
тыі ці грамадскіх аб'яд- 
нанняў і іншыя абставіны, што адносяцца да падсуднага, 
пацярпелага, сведак і іншых асоб. 

Вы павінны ведаць, што абвінаваўчае заключэнне не 
з'яўляецца доказам віны падсуднага. Вам і толькі вам 
неабходна будзе рашыць, ці можна прызнаць даказаным 
абвінавачванне, сфармуляванне ў абвінаваўчым заклю- 
чэнні. 

Вы і толькі вы павінны ацаніць усе доказы, вызна- 
чыць, на колькі надзейныя паказанні сведкаў, падсуднага і 
якія менавіта абставіны ўстанаўліваюцца гэтымі доказамі. 

Нельга разглядаць як доказ віны падсуднага арышт і 
ўтрыманне яго пад вартай. 

Заявы, аргументы, прыведзеныя ў ходзе судовага 
разгляду пракурорам, адвакатам, якія вы чулі ў судовых 
спрэчках, не з'яўляюцца доказамі. Вы не звязаны 
заключэннем эксперта. Яно не мае для вас абавязковага 
значэння. і 

Ніякая заява аб справе па абвінавачванні грамадзяніна 
Каліноўскага, якая была зроблена па-за судовым разглядам, 
у тым ліку ў сродках масавай інфармацыі, не можа 
ўлічвацца пры вынясенні вамі вердыкту. Кожны з вас 


павінен ацаніць доказы самастойна, па свайму ўнутранаму 
перакананню. 

Вы маеце права прызнаць вінаватым падсуднага 
Каліноўскага і вынесці вердыкт толькі пры ўмове, калі 
цвёрда перакананы ў яго вінаватасці. 

Памятайце, што ўсе сумненні тлумачацца на карысць 
падсуднага! У выпадку ж прызнання падсуднага вінаватым 
Калегія прысяжяых засядацеляў павінна адказаць на 
пытанне: ці заслугоўвае ён спагады, 
спагады. . 

Паважаны старшыня Калегіі прысяжных засядацеляў, 
я перадаю вам апытальны ліст з зацверджанымі мной 
пытаннямі, на якія павінна адказаць Калегія прысяжных 
засядацеляў. (Перадае папку Кацу). 

Кац. Няхай нас не міне праўда, разважлівасць і 
справядлівасць. 

Сапежанка. З Богам... 





Сапежанка і засядацелі 


Усе ўдзельнікі працэсу, акрамя прысяжных засядаце- 
ляў, пакідаюць свае месцы і выходзяць. 

Заслона паволі закрываецца. З-за яе чуваць моцны шум, 
узбуджаныя галасы, нехта бесперапынна звоніць у званок, 
як у школе перад заняткамі. 

Заслона паволі адкрываецца. Перад намі дарэчы пакой 
прысяжных засядацеляў. Гэта менавіта яны ўтварылі такі 
вэрхал. Сваім званком Фельчар Каў спрабуе іх супакоіць. 
Выключна спакойна паводзяць сябе толькі Нямцоў-Глушкін 
і Семиглазова. Яна яму на пальцах перакладае змест 
дыскусіі прысяжных. 


Некуревінская. (амаль крычыць). Дайце ж вы 
мне ўрэшце сказаць ад чацьвёртай улады! 

Е гулагов. Незнаю такой “улады” 

М етростроева. У нас “улада” одна - рабочего 
класса ... 

Сельсаветава. І трудзвога хрысціянства! 

Одтец Сергий Христнанство, уважаемая, здесь 
ни прн чём. 

Сельсаветава. Какета ні пры чом?! 

Отец Сергиай Церковь отлучена от государства. 

Апякін. І дарэмна, павінен я сказаць ад імя 
навуковай і творчай інтэлігенцыі. 

Станкевіч. Не будзем шкадаваць, а то папы 
далёка зайшлі б. 

Сельсаветава. Можна падумаць, что ксяндзы 
не такія прыткія!.. 

Е гулагое (вельмі рашуча). Ни клерыкалы, ни 
дермократы, как опиум для народа, не пройдут! Пока ёце 
есть такая партия. 

Солдафонов. Но пасаран! 

К ац. О, мой Бог! Ну пры чым тут гэта?! 


Солдафоеонае (дражніць). “Пры чым” или “не 


альбо асаблівай. 


(Фарс у дзвюх дзеях) 
пры чым”, а я сказал от имени вооружённых сил и 


внутренних войск, что они не пройдут! 
Е гуалов. Иеврси, между прочим, тоже не пролезут! 


Фельчар Кац са злосцю кідае на стол званок і 
дэманстратыўна выходзіць. 


Апякін. Ну навошта ж вы так, таварыш есаул?! 
Усе лезуць, ну і яўрэі няхай сабе... Не горшыя ж за іншых... 

Некурвінская Пры нашай выбарчай сістэме 
хутка ніхто, акрамя палкоўнікаў і генералаў, нікуды не 
пралезе. 

Солдафонов Вот когда мы пролезем, вы и 
вздрогнете по-настояіцему!.. 


Апякін. Таварышы, таварышы, ну яе трэба ж так 


палітызаваць ... 

М етростроева. Ничсо страшного! Политика 
-это партия. А партия - это ум, честь и совесть нашей 
эпохи! 

Некурвінская Дык жа эпоха скончылася... 

Сельсаветава. Іета клізьма супраць калхозаў?! 
Лучша бы сваю б...кую фамілію змяніла, а тагды ўжо і 
вякавла б. 

Некурвінская Адпрафурсеткі чую! 

Апякін (плаксіва). Таварышы, даражэнькія, мы ж 
так зусім азвярэем і застануцца ад иашага інтэрнацыяна- 
лізму адны ашмоткі і аскалпёпкі... 

Отец Сергий. И восстанет брат на брата. И 
прольётся кровь праведных... 

Казімір Станкевіч. І ляжагрэх вялік... алене 
на иашу святую канфесію. 

А пякін. Таварышы святары, ваша прэпадобіе і 
ваша экселенцыя, ну хоць бы вы знайшлі агульную мову!.. 
Рэлігій шмат, але ж Бог адзін! 

Сельсаветава. А чамуста агульную?! У нас 
цяперака слава Богу, два языка! 

М етростроева. И всликий с могучим вам не 
удушить! Кишка тонка! 

“ Япякін. Пабойцеся Бога! Я сам у асноўным пішу 
на велікім і магучым, а тыды ўжо нехта перакладае... 
Сельсаветава. А наета нам напляваць. І слава 
Богу, як гавараць, што ў Бацькі кішка патолшча. Яшчэ 
нямножка, яшчэ чуць-чуць і ад вашых беларускіх школак 


адзін друз останется. Бог бачыць... 

Казімір Станкевіч. Грэшныя, не ўпамінайце 
дарэмна імя Божае! Бо наўрадці ёсць сярод вас сапраўдныя 
вернікі... 

Метростроева. А мы твоему Богу не молимся. 
Й наш вождь и учитель не вам ручку целует. 

Семиглазова. Женіцины, милые, ну пождите, ну 
дайте же глухонемому хоть два слова вставить!. 


Усе здзіўлена замаўкаюць. 


Так вот, товариіц Немцов-Глушкин категорически 
считает, что в такой стране, как наша, можно вообіце без 
языков и костёлов обойтись. Но депутат в Верховном 
Совете от обіцества тугоухих и глухонемых должен быть, 
как, между прочим, и от нашего обіцества слепых. 

Солдафонов. И умственно отсталых! (Рагоча). 

Апякін. Інічога смешнага. Я сам сорак гадоў быў 
дэпутатам. І ганарарная палітыка пад той час была 
нармальная. 

М етростроева. Особенно для народных... 

Апякін. А зараз мы ўсе жабракі!.. 

Сельсаветава. Агледзеўся манах, што хрэн у 
галавах. 

Апякіцй (абуральна). Штозначыць у галавах?! Ён 
у мяне там, дзе яму і належыць быць. А вы, шаноўныя, 
многа сабе дазваляеце. 

Сельсаветабва. А вымне глотку не затыкайце, 
не це ўрэмена. 

М етростроева. Иогонорарах надо было 
тогда думать, когда писаки к народу обраішцались, чтобы 
он не выбирал того, кто “моўкі не ведае”. 

Сельсаветава. А вот мы яво, у доску нашава, 
на зло ізбралі і чхаць он ціпер хацел на вашу моўку. 

Соелдафонов (падхоплівае тэму). “Талаку” 
развели! 

Е гулагов. Фронты открыли! 

Солдафонов Народ взбаламутили! Армню 
оплевали! 

Е гулагов. На солдат и сотрудников Комитета 
Погоню нашнли! 

Солдафопов. Протнв НАТО на лошадке аллюром 
с сабелькой и крестом?! 

Е гулагов. Я, какссаўл, от белорусского казачества 
и Славянского собора скажу: тюрьма по вас, пнсаках и 
революционерах-дсмократах плачет! 

Некурвінская Дык турмы ўнас ужо бітком 
набіты, болып не лезе. 

Е са у л. расстрелнвать надо больше, они и 
посвободнеют. Или концлагеря строить... 

Солдафонов. Вольёмся в российскую зону - 
дефицита в концлагерях не будет. Россия-матушка всех, и 


своих и наших, примет за милую душу. 

Апякін. Таварышы, ну што вы гаворыце?! Гэта ў 
нас ужо было, дык ці варта зноў?.. 

Сельсаветава. Варта, бо няплоха було. Мой 
дзед да етага ўрэмя ў кулацкай хаце жывёць. Дамок - 
што званок! 

Метростроева. И буржуйскне дачки скоро 
поделим. 

Сельсаветава. Усё падзелім! 

М етростроева. Заводы - рабочинм! 

Сельсаветава. А землю - колхозам! 

Е гулагов. А “творчай і навуковай інтэлігенцыі” - 
фуфайку і кайло... “няхай твораць”. (Рагоча). 

Апякін. Ну, вы ўжо зусім, таварыш есаул... 
Дыктатура дыктатурай, але ж... трэба неяк памяркоўна. 
Часы сапраўды іншыя... 

Солдафонов Был унасодин “памяркоўны”. 

Е гулагов. Да весь вышел... 

Семиглазова. Только и оставил после себя вот 
таких Калиновских. ; 

Некурвінская. Якім, між іншым, і шыбеніца не 
страшная ... 

Е гулагов. А вот через несколько минут уВИдиМ.... 
вздрогнет или не вздрогнет ваш герой. 

Апякін. Таварышы, таварышы, можа мы і сапраўды 
яго... хоць асабіста я яшчэ не вызначыўся, але ж нельга 
выказвацца так цынічна. Мы ж, як ніяк, а прысяжныя. 

Доктар Грыц. А вось гэта ўжо звыш цынізм, 
спадар Апякін!.. Павесіць чалавека, аказваецца, можна, 
але лепш моўчкі, без цынізму. Брава, гаспада прысяжныя 
засядацелі! (Вельмі рэзка.) Кастусь Каліноўскі не 
вінаваты! Кастусь Каліноўскі на гэты раз не можа памерці! 
Мы, яго суддзі, усе разам узятыя, не варты гэтага 
чалавека, не кажучы ўжо, што паасобку. 


Паднімаецца страшэнны шум абурэння. З'яўляецца 
Фельчар Кац. У руках яго дошка з метр даўжыню. Ён 
ставіць яе канцом на стол і з сілай апускае другі канец. 
Раздаецца сапраўдны выбух. Усе заціхаюць бы апры- 
томеўшы, а Фельчар Кац паволі і вельмі спакойна звоніць у 
званочак. 


К ац. Ну, што, выгаварыліся? Выкрычаліся? 
Надарвавлі пупкі - спусцілі пару. (Праз доўгую паўзу.) 
Салідныя людзі. Эліта! Гонар сталіцы!.. Браткі-славяне, 
а ўтварылі вэрхал-гармідар як местачковыя жыдкі на 
кагальным сходзе... Ой-вэй, каб я быў жыў і вы не хварэлі. 
Бо на парадку дня ў нас тры жыццёвыя пытанні ў літараль- 
ным сэнсе гэтага слова. І было тры законных гадзіны часу, 
каб вынесці вердыкт адзінагалосна - вінаваты той 
Каліноўскі ці не вінаваты. 

Дзве з паловай гадзіны прамітынгавалі халера ведае 
пра што. Ахалоньце ж.хоць у апошнія хвіліны, парайцсся з 
Госпадам Богам і ўласным сумленнем: памерці таму 
Кастусю, ці няхай сабе жыве. І каб вы ўсе столькі мелі, 
наколькі я вас разумею ... 

Пытанне першае: ці ўсведамляў падсудны небяспеку 
сваіх дзеянняў, наносячы ўдар ў скроню пацярпеламу 
піўным куфлем? 

Пытанне другое: ці меў падсудны намер зрабіць тое, 
у чым ён абвінавачваецца; ці не здзейсніў ён гэта не- 
наўмысна, выпадкова? 

Пытанне трэцяе: ці с ай аа д“ 
хацеў падсудны смерці па- 1; “о ў 
цярпелага? ” У 


АСА ЬЫ 


Зноў усе адразу ўзры- : 
ваюцца і выказваюцца ад- 
начасова. 


Сельсаветава.! з: 
Усведамляў - не усведам- , 
ляў ... 

М етростроева. 
Глаўное, что убіл... 

Е гулагов (здзек- 
ліва). А можег, он хотел 
сго погладить... “куфлем””?.. 

Солдафопов. Случайно так, невзначай... 

Семиглазоева Мы не вниндим и не слышим, но 
чувствуем, что такой не мог убить. (Перакладае Нямцову- 
Глушкіну). 

Нямцоў-Глушкін (мычыць). Н-н-н'! Ннн-е! Ннн- 





Уяўленне прысяжных 


Семиглазова. Му, как знасте! 

Отец Сергий Грешен раб Божий и воздастся 
ему по заслугам сего! 

Казімір Станкевіч. І падзе грэх вялікі на 
суддзяў неправедных! 

Безнадзейна трызвоніць фельчар Кац - прысяжныя 
бушуюць. Заслона паболі закрываецца і адкрываецца зноў. 
Зала судовага пасяджэння. 


(Заканчэнне ў наступным нумары.) 





З чаго ўсё пачалося? 


У адным з нумароў 
газеты ТБМ “Наша слова”, 
якую я выпісваю ў Слаў- 
гарадзе адзін, быў надру- 
каваны ўзор падпіснога ліс- 
та ад імя ТБМ і ТБШ за 
стварэнне Беларускага на- 
цыянальнага універсітэта. 

Шчыра кажучы, аса- 
блівай увагі адразу я на гэта 
не звярнуў. Суполкі ТБМ у 
горадзе няма, дык хто будзе 
збіраць подпісы? 

Ранкам наступнага 
дня, пакуль гатаваўся сня- 

.данак, узяў у рукі газету, 
нажніцы, і выразаў узор 
падпіснога ліста, не веда- 
ючы дзеля чаго гэта раблю. 
Хутчэй за ўсё - па старой 
звычцы, на ўсялякі выпадак. 
Паклаў выразку на свой 
пісьмовы стол - няхай ля- 
жыць. 

Кладучыся спаць, 
узяў “ЛІМ”, каб крыху па- 
чытаць, а перад вачыма 
падпісны ліст з чыстымі 
радкамі. Гэта было 20-га 
сакавіка. Засынаючы, я ўжо 
ведаў, што буду рабіць на- 
ступным днём. 


21-га сакавіка, дзень 
першы 


Першымі паставілі 
свае подпісы я і жонка. Па- 
сля сняданку, не паспеў я 
апрануцца, каб сесці ў свой 
старэнькі “Запарожац”, як 
заходзіць суседка. Кажу ёй 
што да чаго, і вось ужо тры 
подпісы. 

Еду па гораду з пла- 
нам: абавязкова наведаць 
рэдакцыю раёнкі, РАНА, 
райвыканкам, цэнтральную 
бібліятэку і сярэднія школы. 
А пачаў з Народнага суда. 
Але там, на жаль, была 
толькі загадчыца канцэля- 
рыі. Сама яна руская, але 
цалкам падтрымлівае па- 
зіцыю дэмакратычнай апа- 
зіцыі. Такім чынам дабавіў- 
ся яшчэ адзін подпіс. 

З чатырма подпісамі 
вярнуўся дамоў, бо неціта 
зачхаў мой “мерседэс”, і 
больш у гэты дзень подпісы 
не збіраў - настрой быў не 
той. 


22-га сакавіка, дзень 
другі 


Пачаў з рэдакцыі ра- 
ённай газеты з неўміручай 
назвай “Ленінскае Слова” і 
РАНА - яны ў адным бу- 
дынку. Адразу зайшоў да 
намесніка рэдактара Ва- 
лянціны Язерскай. З ёй 
ніякіх праблем не магло 
быць (так і атрымалася). 
Дарэчы, яна адзіная з ка- 
лектыву рэдакцыі карыста- 
ецца на працы беларускай 
мовай. Мы з ёй нават жар- 
туем, што нам абавязкова 
патрэбна еустракацца, каб 
Нрактыкавацца ў биларуё: 

ПЯЦЬ ДЗЁН АДНАГО ТЫДНЯ 


(невялічкія занатоўкі пра тое, як я збіраў подпісы ў падтрымку ініцыятывы ТБМ і ТБШ аб адкрыцці Беларускамоўнага нацыянальнага 
універсітэта) 


кай мове, бо інакш зацісне 
нае “трасянка”, а потым 
даканае руская. 

Паставілі свае подпі- 
сы і тры супрацоўніцы рэ- 
дакцыі. Якраз у гэты мо- 
мант у памяшканне зайшоў 
рэдактар газеты. Знаёмы 
мы даўно. Нашы бацькі 
сябравалі. Яго бацька быў 
рэдактарам раёнкі, а мой - 
нейкі час працаваў у рэдак- 
цыі літсупрацоўнікам, а 
потым быў актыўным аўта- 
рам. 

Пацікавіўся што ад- 
бываецца, патрымаў у ру- 
ках падпісны Ліст і знайшоў 
зачэпку, каб не паставіць 
свой подпіс. 

. “ Это профанация, а 
не сбор подписей! 

- У чым ты бачыш 
прафанацыю? . 

- Заполняют подпис- 
ной лист на русском языке, 
а сами лезут в белорусы! 

- Яны хочуць быць 
сапраўднымі беларусамі, 
таму і ставяць свае подпісы. 
А на рускай мове таму, што 
іх у пятым, а мо ў дзесятым 
пакаленні прымушалі ду- 
маць, чытаць і пісаць не на 
сваёй роднай мове, але якое 
гэта мае дачыненне да сут- 
насці справы? Я ведаю 
рускіх, якія не валодаюць 
беларускай мовай, але цал- 
кам падтрымліваюць патра- 
баванне аб адкрыцці Бе- 
ларускага нацыянальнага 
універсітэта, бо лічаць со- 
рамам для дзяржавы, калі ў 
ёй няма ніводнай вышэйшай 
і сярэдняй спецыяльнай на- 
вучальнай установы з вы- 
кладанем усіх прадметаў на 
мове тытульнай нацыі... 

На гэтым наш кара- 
ценькі дыялог закончыўся. 
Рэдактар паклаў падпісны 
ліст і выйшаў. Я не затрым- 
ліваў яго і не прапаноўваў 
яму паставіць свой подпіс. 
Ён - рэдактар беларускай 
газеты, напэўна, не паважае 
беларускую мову, бо кары- 
стаецца толькі рускай. Та- 
му, калі б ён нават і пакінуў 
свой подпіс, вага гэтага 
подпісу была б несувымя- 
ральнай. Ну ды Бог яму 
суддзя. 

З рэдакцыі зайшоў у 
метадычны кабінет РАНА. 
З пяці кабет чатыры паста- 
вілі свае подпісы. Пры гэ- 
тым адна з іх слушна заў- 
важыла, што калі б прэзі- 
дэнт загаварыў на беларус- 
кай мове - адбылася б лан- 
цуговая рэакцыя сярод чы- 
навенства ўсіх узроўняў, і 
тады не трэба было б збіраць 
подпісы, бо ўсё вырашылася 
б хутка і безбалюча. 

А вось яшчэ адна, 
зайшоўшая ў кабінет, калі я 
ўжо выходзіў, уразіла мяне 
сваім цемрашальствам. Я 
не называю яе прозвішча, 
так які прозвішча рэдактара 
раёнкі. У Слаўгарадзе іх і 
фак Ведаюць, а ў іншых 


звярнуліся 


20 чэрвеня арганізацыі ТБМ і ТБШ закончылі 
збор подпісаў за Беларускі Нацыянальны 
Універсітэт. Вынікі пакуль падводзяцца, а мы 
прыводзім нататкі Фелікса Шкірманкова пра тое, 
як гэта было ў Слаўгарадзе. 


раёнах і гарадах Беларусі 
хапае і сваіх цемрашалаў. 

Дык вось, гэтая кабе- 
та - метадыст РАНА, бела- 
руска, гледзячы цнатлівымі 
вачамі, адказала: 

“А мне это не надо! 
Я не люблю белорусский 
язык, у меня с ннм всегда 
были проблемы. И никому 
он не нужен! 

“ Ну а калі б да вас 
з падпісным 
лістом, у якім трэба было 
падтрымаць прапанову аб 
адкрыцці польскай ці яў- 
рэйскай навучальнай уста- 
новы, як бы вы аднесліся да 
гэтага? 

“ Ну и пусть откры- 
вают, я бы не возражала... 

- Калі ласка, уда- 
кладніце: не супярэчылі б.ці 
паставілі свой подпіс? 

- Поставила бы, по- 
чему нет, раз им хочется... 

Я больш не задаваў 
ёй пытанняў, а хутчэй вый- 
шаў на свежае паветра. Не 
задаваў, бо адчуваў, што 
нарастаючае ўва мне абу- 
рэнне такім цемрашаль- 
ствам. такой непрыхаванай 
варожасцю метадыста 
РАНАХ!) можа аказаць мне 
дрэнную паслугу, і Я ёй - 
Жанчыне скажу тое, што 
гаварыць нельга, хаця яна 
гэтага і заслугоўвае. 

Крыху пастаяў, су- 
пакоіўся і вырашыў завітаць 
да загадчыка РАНА. Пад- 
няўся на другі паверх, па- 
цікавіўся ў сакратаркі ці ў 
сябе загадчык. Атрымаўшы 
станоўчы адказ, адчыняю 
дзверы ў знаёмы кабінет, які 
належаў у свой час першаму 
сакратару райкама КПБ, а 
цяперашні яго гаспадар - 
Віктар Андрэевіч Новікаў 
займаў тады на гэтым жа 
паверсе значна меншы кабі- 
нет загадчыка аддзела рай- 
кама. 

З Віктарам Андрэе- 
вічам мы знаёмы ўжо болей 
дваццаці гадоў. Якраз з 
таго часу, як я прыехаў у 
Слаўград, выйшаўшы на 
пенсію. У кабінеце той жа 
доўгі стол, амаль ад ува- 
ходных дзвярэй, за якім у 
тыя часы засядалі члены 
бюро райкама. Упоперак з 
ім, як і тады, меньшы стол. 
Разам яны ўтвараюць літа- 
ру “Т”. 

На сцяне, якраз над 
галавой гаспадара кабі- 
нета, каляровы партрэт, у 
багетавай рамцы, Аляк- 
самдра Рыгоравіча. Раней 
на гэтым месцы быў парт- 
рэт Уладзіміра Ільіча. 

Пакуль “ідзеш ад 
дзвярэй да стала гаспадара 
Кабінета; Хапвё чаёу, каб 


усё гэта ахапіць вокам. 

Мы не сустракаліся 
ўжо, калі не памыляюся, 
амаль з год, яшчэ з таго 
часу, як Віктар Андрэевіч 
працаваў намеснікам стар- 
шыні райвыканкама. 

Перакінуўшыся звы- 
чайнымі ў такіх выпадках 
словамі, я патлумачыў Вік- 
тару Андрэевічу мэту свай- 
го візіту. Ён адразу ўхапіў 
галоўны сэнс выкладзенага 
мной (досвед партапарат- 
чыка!) і ліхаманкава пачаў 
абдумваць свае першыя 
словы. Гэта было бачна па 
таму, як ён без усялякай 
патрэбы пачаў пераклад- 
ваць з месца на месца па- 
перы на стале. На твары 
з'явілася знаёмая ўсмешка, 
што сведчыла аб прынятым 
рашэнні. Першыя словы, 
сказаныя ім, падцвердзілі 
маю здагадку. 

- Якая неабходнасць 
адкрываць яшчэ адзін бела- 
рускі універсітэт, калі ўжо 
адзін ёсць - Беларускі дзяр- 
жаўны універсітэт? 

- Назва “Беларускі” 
сведчыць аб дзяржаўнай 
прыналежнасці і толькі. А 
гаворка ідзе аб тым, што ў 
незалежнай краіне Рэспуб- 
ліка Беларусь няма ніводнай 
вышэйшай і нават сярэдняй 
спецыяльнай навучальнай 
установы дзе б выкладанне 
цалкам вялося на бела- 
рускай мове! 

“ У БДУ ёсць факуль- 
тэты дзе выкладане вядзец- 
ца цалкам на беларускай 
мове! У Магілёўскім універ- 
сітэце таксама... 

- Прабачце, Віктар 
Андрэевіч, гаворка ідзе не 
пра асобныя факультэты, а 
пра цалкам універсітэт з 
выкладаннем усіх дысцып- 
лін на беларускай мове! 

Віктар Андрэевіч з 
задавальненнем засмяяўся: 

- Гяк вы сабе ўяў- 
ляеце працэсе выкладання 
ўсіх дысцыплін на бела- 
рускай мове, напрыклад, 
вышэйшай матэматыкі, тэа- 
рэтычнай механікі, нарэшце, 
дзе ўжываюцца тэрміны і 
паняцці якіх няма ў бела- 
рускай мове? 

“ Віктар Андрэевіч вы 
насамрэч верыце ў такое, 
што сказалі? У сусветнай 
навуцы, да якой належыць і 
наша беларуская, ёсць шэ- 
раг тэрмінаў і паняццяў якія 
не патрабуюць перакладаў, 
бо з'яўляюцца міжнацыя- 
нальнымі. У медыцыне, 
напрыклад, у палеанталогіі. 
Але гэта тычыцца толькі 
асобных спецыяльных тэр- 
мінаў. 

- Дык якое ж гэта 


будзе выкладанне на бела- 
рускай мове? 

- Такое ж самае, як 
для немцаў на нямецкай, для 
французаў на французскай, 
для італьянцаў на італь- 
янскай і г.д. Прабачце, 
Віктар Андрэевіч, але вы 
наўмысна адхіляецеся ад 
тэмы. Пакінем закранутую 
вамі “праблему” на выра- 
шэнне спецыялістаў, а вы 
мне адкажыце канкрэтна: 
падтрымліваеце вы прапа- 


нову стварэння цалкам бе-. 


ларускамоўнага 
сітэта? 

І тут Віктар Андрэе- 
віч паказаў такую слоўную 
эквілібрыстыку, што заста- 
валася толькі папляскаць 
яму. 


універ- 


Дзве гадзіны і дзе- 
сяць хвілін працягвалася 
наша сустрэча. На разві- 
танне, стоячы пад партрэ- 
там нелегітымнага прэзі- 
дэнта, загадчык Слаўгарад- 
скага РАНА Віктар Ан- 
дрэевіч Новікаў сказаў, што 
ў нас для рускай'і бела- 
рускай моў канстытуцыйна 
замацаваны аднолькавы 
правы. Вось толькі ні сло- 
вам ні абмовіўся паважаны 
загадчык аб тым, што для 
выкарыстання аднолькавых 
правоў дзяржава павінна 
стварыць і аднолькавыя 
ўмовы. Калі гэтага няма, як 
у нашай краіне, ні аб якіх 
аднолькавых правах не мо- 
жа быць і гаворкі. 

На гэтым закончыў- 
ся дзень другі. 


23-га сакавіка, дзень 
трэці 


Не гледзячы на тое, 
што першыя два дні пры- 
неслі толькі 20 подпісаў, 
прачнуўся я ў добрым на- 
строі і, выпіўшы кубак гар- 
баты, пачаў трэці дзень з 
цэнтральнай бібліятэкі. Там 
усе тры супрацоўніцы па- 
ставілі свае подпісы. 

Паколькі патрэбна 
было заправіць палівам ма- 
шыну я вырашыў па дарозе 
на аўтазапраўку зазірнуць 
на мясцовую “камароўку”. 
Падышоў да знаёмых хлоп- 
цаў. Сказаў, што раблю 
ўжо трэці дзень. Перадаю- 
ЧЫ З рук у рукі падпісны 
ліст, ставілі сваек подпісы 
знаёмыя і незнаёмыя людзі. 

Падышлі два азер- 
байджанцы, якія ўжо не- 
калькі гадоў жывуць у 
Слаўгарадзе. Калі даведа- 
ліся ў чым справа, папрасілі 
дазволу паставіць і свае 
подпісы. Пры гэтым толькі 
сказалі: “Свой родной язык 
надо уважать”. 

Раптам адзін з хлоп- 
цаў шэпча? “Мянты!”. Я 
абярнуўся і ўбачыў двух 
міліцыянтаў якія з сумнымі 
тварамі ад бяздзелля наблі- 
жаліей ў нашым кірунку, Я 


наша 








зрабіў крок ім насустрач і 
сказаў: 

“Таварыства бела- 
рускай мовы імя Францішка 
Скарыны выступіла з ініцы- 
ятывай аб адкрыцці ў Мен- 
ску Беларускага нацыя- 
нальнага універсітэта. Я 
збіраю подпісы. Вы згодны 
падтрымаць гэтую ініцыя- 
тыву? 

Заўважаю разгуб- 
ленасць на тварах. Адзін з іх 


“незадаволена кажа: 


- Нікакога Скарыну я 
не знаю! - Звяртаюся да 
другога: - А ты ведаеш хто 
такі Скарына? 

- Чуў пра такога... 

- Дык можа паставіш 
свой подпіс? -- Бачу -- хлопец 
вагаецца. Але той другі, 
пачуўшы маю прапанову, 
незадаволена кажа: 

- Пайшлі! 

Хлопцы, што стаялі 
каля мяне, ад душы смяяліся. 

“Уладзіміравіч, ты іх 
больш так не палохай! 

Настрой у мяне 
ўзняўся, бо ўжо заканчваўся 
другі ліст, а гэта значыць, 
што на пяты дзесятак пера- 
валіла. 

На аўтазапраўцы 
сустрэў знаёмага старшы- 
ню сельскага савета. Паві- 
таліся, Пацікавіўся ў мяне 
навінамі. Я і кажу: 

- Заходзь да хлопцаў 
- будуць і навіны. 

У каморцы, дзе пра- 
цавалі запраўшчыкі, было 
чатыры чалавекі. Я па- 
прасіў заліць у бак 20 літраў 
бензіну, разлічыўся, адагнаў 
машыну ад бензакалонкі і 
тады сказаў чым займаюся 
апошнія дні. Хлопцы друж- 
на паставілі свае подпісы. І 
раптам старшыня сельскага 
савета звяртаецца да мяне: 

- Уладзіміравіч, дай 
мне падпісны ліст, ія збяру 
подпісы. Калі не хопіць 
аднаго, я сам зраблю яшчэ. 

- Я даў яму падпісны 
ліст, а сам ад здзіўлення з 
хвіліну не ведаў, што ка- 
заць. Справаў тым, што пад 
час выбарчай кампаніі ў 
Вярхоўны Савет у 1990 го- 
дзе я быў кандыдатам у 
дэпутаты, а гэты чалавек 
(ён тады працаваў старшы- 
нём сельскага савета) агіта- 
ваў супраць маёй кандыда- 
туры, і асабіста сам здзіраў 
агітацыйныя ўлёткі, якія 
расклейвала мая група пад- 
трымкі. Няўжо ўрэшце пра- 
святлела ў сумленні гэтага 
чалавека? 

Пайшла гаворка пра 
жыццё. І я зразумеў, што 
гэта ўжо якасна іншы ча- 
лавек. Не, ён яшчэ не да- 
спеў да адкрытага пратэс- 
ту, бо добра ведае чым гэта 
для яго абернецца. Але 
сёння ён ужо не будзе зры- 
ваць улёткі. 

У добрым настроі за- 
кончыў я трэці дзень збору 
подпісаў 






(невялічкія занатоўкі пра тое, як я збіраў подпісы ў падтрымку ініцыятывы ТБМ і ТБШ аб адкрь 


24-га сакавіка, дзень 
чацвёрты 


Так атрымалася, што 
з запланаванага на гэты 
дзень я выканаў толькі па- 
лову. Планаваў сабраць 
подпісы ў настаўнікаў 
дзвюх сярэдніх школ, але не 
атрымалася. 

Пачаў з сярэдняй 
школы 1г2. Некалі яна была 
беларускай, а цяпер і пер- 
шая ідругая сярэднія школы 
рускія. Пачаў з другой, бо 
там вучылася мая сястра, і 
на школьнай дошцы гонару 
яе прозвішча пачынае спіе 
медалістаў. Яна закончыла 
школу з срэбным медалём у 
1954 годзе. 

ЗУ настаўніцкай я 
расказаў дырэктарцы з якой 
мэтай завітаў у школу. Зне- 
шне я не мог вызначыць, Як 
яна ставіцца да збору под- 
пісаў. Сказала, што трэба 
пачакаць перапынку. 

Празвінеў званок" і ў 

“настаўніцкую пачалі ўвахо- 
дзіць настаўнікі. Былі сярод 
іх асабіста знаёмыя. Дырэк- 
тарка літаральна ў дзвюх 
словах сказала з якой мэтай 
я прыйшоў да іх. Мне за- 
сталося крыху дапоўніць яе, 
і я запрасіў тых хто пад- 
трымлівае гэтую акцыю 
паставіць свой подпіс. 

Два ці тры настаўнікі 
выказалі словы падтрымкі, 
а астатнія моўчкі запісвалі 

ПЯЦЬ ДЗЁН АДНАГО ТЫДНЯ 


цці Беларускамоўнага нацыянальнага 


свае прозвішчы і ставілі 
подпіс. Празвінеў званок на 
ўрок. Частка настаўнікаў 
засталася, каб паставіць 
свой подпіс, а частка пачала 
выходзіць з настаўніцкай. 

Цяжка сказаць чаму 
не ўсе затрымаліся: ці то 
звычка пачынаць урок без 
затрымкі, ці званок дапамог 
тым хто вагаўся прыстойна 
выйсці з непрыемнага для іх 
становішча. Але як бы там 
ні было, а большасць на- 
стаўнікаў паставілі свае 
подпісы, і я ў добрым на- 
строі паехаў у школу ЛІ, 
што ў другім канцы Слаў- 
гарада. 

Праязджаючы каля 
будынка ў якім месціцца 
раённая арганізацыя 
БПСМ, раптам падумаў: 
“А чаму б не завітаць да 
беларускіх патрыётаў? Як 
падумаў, так і зрабіў. 

На месцы застаў ча- 
тырох прыгожых дзяўчат. Я 
не стаў распытваць хто з іх 
першы, хто другі сакратар 
(на шыльдацы быў распі- 
саны увесь табель аб ран- 
гах), а запытаў, нібыта не 
ведаючы: 

-БПСМ - гэта Бела- 
рускі Патрыятычны Саюз 


Моладзі? Я правільна разу-. 


мею? 

- Так правільна! 

- Ну тады вы абавяз- 
кова падтрымаеце тое з чым 
я да вас завітаў! - і наколькі 


універсітэта) 


ж прыемным было маё 
здзіўленне, калі яны, выслу- 
хаўшы мяне, з задаваль- 
неннем паставілі свае под- 
пісы. 

А потым у нас адбы- 
лася гаворка аб паняццях 
патрыятызму, беларускай 
нацыянальнай ідзі. Прыем- 
на, канешне, мне было па- 
чуць ад іх, што яны чыта- 
юць “Народную волю”. 

Г я не вытрымаў і 
спытаў: 

- Толькі шчыра: ці 
падабаюцца вам мае 
вершы? 

- Вельмі падабаюцца! 
Ведаеце, Феліке Уладзімі- 
равіч, у душы ўздымаецца 
хваля гонару калі ў “Народ- 
най Волі” чытаем прозвішча 
аўтара - ваша прозвішча, бо 
вы наш зямляк. 

А я ззадавальненнем 
падумаў, развітваючыся з 
імі: “Не, не будуць яны 
скакаць пад сумніўную му- 
зыку!”. 

Вось з-за гэтых пры- 
гожых, разумных дзяўчат я 
спазніўся ў гэты дзень у 
школу Лі. 


25-га сакавіка, дзень 
пяты і апошні 


Не ведаю дакладна 
колькі настаўнікаў працуе ў 
гэтай школе. Я сядзеў у 
настаўніцкай і гутарыў са 


знаёмай настаўніцай, дач- 
кой нашай добрай суседкі. 
Пачалі заходзіць настаўнікі. 
Тамара Міхайлаўна запра- 
шала кожнага да нашага 
століка і прапаноўвала па- 
ставіць свой подпіс. Усё 
ішло амаль так, як і ў школе 
262., за выключэннем таго, 
што не было дырэктара. 
Было і яшчэ істотнае ад- 
розненне. Настаўніца бела- 
рускай мовы 1 літаратуры 
адмовілася паставіць свой 
подпіс... 

Але гэта ўжо не ма- 
гло сапсаваць мне настрой, 
бо агульны малюнак я ўжо 
бачыў. І ён быў неблагім. 


Чым усё скончыла- 
ся? 

Скончылася, як я лі- 
чу, добра. Па-першае, не 
трапіў у міліцэйскі паста- 
рунак, а такое ў наш час не 
выключана. 

Па-другое, за пяць 
дзён сабраў адзін сто под- 
пісаў. А калі б у Слаўга- 
радзе была хаця б невя- 
лічкая суполка ТБМ, то 
гэтых подпісаў было б мно- 
га болей. 


Шкадую, што не 


змог ахапіць гэтай справай 


сельскія беларускамоўныя 
сярэднія школы. Не па кі- 
шэні бензін пенсіянеру. А 
менавіта выпускнікі сель- 
скіх беларускамоўных школ 


ВЯ 


з-за адсутнасці ў краіне 


беларускамоўных ВНУ пры 
паступленні ў інстытут 
трапляюць у значна горшыя 
ўмовы ў параўнанні з выпу- 
скнікамі рускамоўных га- 
радскіх школ. 

Нехта скажа, што ва 
ўсіх гуманітарных ВНУ 
ёсць факультэты беларус- 
кай мовы і літаратуры. Але 
ці ўсе выпускнікі беларус- 
камоўных школ абіраюць 
для сябе прафесію філолага? 
А як быць тым каго цікавіць 
тэхніка ці медыцына? 

Хочацца верыць, 
што ў гэтых сельскіх бела- 
рускамоўных школах коль- 
касць подпісаў у падтрымку 
ініцыятывы ТБМ і ТБШ аб 
адкрыцці беларускамоўнага 
універсітэта будзе значна 
большай. Але апытанне, на 
маю думку, трэба рабіць не 
толькі сярод настаўнікаў, а 
і сярод вучняў выпускных і 
перадвыпускных класаў, бо 
праблема паступлення непа- 
срэдна кранае іх. 

Вяртаючыся да ад- 
сутнасці ў Слаўгарадзе су- 
полкі ТБМ, не хачу ўскла- 
даць віну за такі заняпад 


пачуцця ўласнай годнасці, 


пачуцця прыналежнасці да 
Беларусі не як геаграфічнага 
паняцця, а як да Еўрапейскай 
дзяржавы з багатай гіста- 
рычнай спадчынай, ні на 
настаўніцкае асяроддзе, ні 
на кіраўніцтва ТБМ, ні на 


вядомых дзеячоў беларус-. 


кай літаратуры і мастацтва 
(ніхто з дзвюх апошніх катэ- 
горый не зазірнуў у Слаў- 
гарад), ні рабіцца паеля- 
доўнікам Чэхаўскай гераіні, 
якая сама сябе адлупца- 
вала. 

Усё шмат складаней. 
Бессаромная хлусня афі- 
цыйных СМІ, пераследы 
патрыётаў, рэальная па- 
гроза пазбавіцца працы, 
трапіць за краты - усё гэта 
запалохала, на жаль, боль- 
шасць людзей (менавіта 
большасць!). І яны баяцца 
адкрыта сказаць тое, што 
думаюць пра рэжым у кра- 
іне. Яны падтрымліваюць 
патрыятычныя погляды, 
але не выходзячы з уласных 
кватэр, кіруючыся вядо- 
мым выразам, што мая хата 
- мая цытадэль. 

Вось чаму нават у 
сталіцы колькасць удзель- 
нікаў вулічных акцый пра- 
тэсту далёка не дацягвае да 
той крытычнай масы, якую 
ўжо ніякія АМАП-ы не змо- 
гуць стрымаць, а калі па- 
спрабуюць пусціць у ход 
спецесродкі, хваля народна- 
га гневу змяце любы анты- 
народны рэжым. 

Як проста ўсё і як 
складана... 


Фелікс Шкірманкоў, ! 
ветэран Вялікай Айчыннай 
вайны, г.Слаўгарад 
26 сакавіка 2000 г. 


Падчас другой сусветнай вайны беларусы зма- 
галіся з гітлерызмам не толькі ў шэрагах адной 
Чырвонай Арміі. Нашы землякі баранілі сваю Баць- 
каўшчыну далёка па-за межамі Беларусі. Акрамя ўдзелу 
савецкіх ваеннапалонных беларускага паходжання ў 
руху Супраціву шэрагу еўрапейскіх краін, якія апынуліся 
ў Францыі, Італіі, Югаславіі і інш., беларусы як сталыя 
вайскоўцы Брытанскіх войск прымалі ўдзел у баях з 
гітлераўцамі ў Паўночнай Афрыцы і Італіі. Большасць 
з іх - жыхары Заходняй Беларусі, якія апынуліся ў 
шэрагах войск заходніх саюзнікаў прайшоўшы жахі 
сталінскіх лагераў, а пасля савецка-польскай дамовы 
аб фармаванні Польскага войска на тэрыторыі СССР, 


як былыя грамадзяне 2-ой Рэчы Паспалітай былі: 


залічаны ў Армію Андэрса. У складзе гэтага войска 
яны на працягу 1942 года эвакуіраваліся ў Іран, а адтуль 
у - Ірак, Палестыну, Егіпет. 

Беларусы з ліку вайскоўцаў Асобнай Брыгады 
Стральцоў Карпацскіх, якая пачала фармавацца ўзімку 
1940 года ў Сібіры, бралі ўдзел у баях з нямецка- 
італьянскім афрыканскім корпусам генерала Ромеля на 
тэрыторыі Паўночнай Афрыкі, аб чым сведчаць 
ганараванні нашых землякоў брытанскай вайсковай 
ўзнагародай “Зорка Афрыкі”. Жаўнерам беларускага 
паходжання давялося ўдзельнічаць у абароне г. 
Торбука (Лівія) у 1941 годзе, пры тым на найскладаным 
прагалку абарончых умацаванняў саюзнікаў. 

Адной з бліскучых баявых старонак беларускай 
вайсковасці сталася Італьянская кампанія (1943-1944), 
дзе беларусы паказалі сябе, як здольныя і мужныя 
жаўнеры. На гэты момант эвакуіраванае з СССР 
Польскае войска было перафармавана ў 2 Польскі 


Юры Грыбоўскі, сябра Вайскова-геральдычнай падкамісіі ТБМ 


ЯК І ДЗЕ ВАЯВАЛІ БЕЛАРУСЫ НА ЗАХОДНІХ ФРАНТАХ ДРУГОЙ СУСВЕТНАЙ 


ВАЙНЫ? 


Корпус. Пад час адной з найвядомых бітваў Італь- 
янскай кампаніі - штурму Монтэ-Касіна, якая з'яўля- 
лася ключавым пунктам нямецкай абарончай лініі 
“Густава” зачыняючай далейшы шлях саюзнікаў на 
Рым, вайскоўцы беларускага паходжання знаходзіліся 
ў авангардзе бойкі. Адзін з праваслаўленых беларусаў 
здзейсніў подзвіг пад час адной з вырашальных атак і, 
неўзабаве, быў узгаданы польскім гісторыкам Вань- 
ковічам у кнізе “Бітва за Монтэ-Касіна”. Пра чынны 
ўдзел і геройства ў часе бітвы пад Монтэ-Касіна 
сведчыць той факт, што на тамтэйшых вайсковых 
могілках пахавана каля трохсот жаўнераў беларускага 
паходжання, што складае - 2496 ад агульнай колькасці 
пахаваных. Нашы землякі ўдзельнічалі ў баях з 
гітлераўцамі на Апенінскім паўвостраве да канчатковай 
капітуляцыі нямецкай групоўкі ў Італіі ў красавіку- 
траўні 1945 года. 

Апрача ўдзелу ў баях на вышэйпералічанных 
тэатрах ваенных дзеянняў Другой сусветнай вайны, 
беларусы па паходжанні ваявалі ў іншых частках і 
злучэннях Польскіх Сіл Збройных на Захадзе (ПЗСЗ) 
пад Брытанскай камандай, што кватэраваліся на 
Брытанскіх выспах. У прыватнасці, з упэўненасцю 
магчыма казаць пра прысутнасць беларусаў сярод 
лётчыкаў ваенна-паветраных сіл заходніх саюзнікаў 
якія ўдзельнічалі ў бамбаваннях гітлераўскіх вайсковых 
аб'ектаў у Нямеччыне. Адным з гэткіх пілотаў быў 
уражэнец Мядзельшчыны - Казімір Яновіч. 

На жаль, вельмі мала вядома пра нашых землякоў, 
якія прымалі ўдзел у Другой сусветнай вайне ў складзе 
войск ЗША, з ліку беларусаў у першым пакаленні, што 
ў міжваенны Чаё эмігравалі з Заходняй Беларуеі - у 


ЗША. Дакладна вядомыя некаторыя прозвішчы 
амерыканскіх беларусаў падчас высадкі ў Нармандыі 
6 чэрвеня 1944 года, а таксама, якія ўдзельнічалі ў іншых 
ваенных аперацыях амерыканскага войска. За сваю 
адвагу і вычыны яны былі адзначаны шэрагам 
вышэйшых амерыканскіх вайсковых ўзнагарод. "Так, 
напрыклад, беларус Уладзімір Каваленка быў гана- 
раваны Найвышэйшым Крыжам Ваенна-Паветранага 
флоту. "Такіх беларусаў, якія вызначаліся на франтах 
паводле амерыканскіх тымчасовых перыёдыкаў, былі 
сотні. . 

Большасць нашых землякоў былі шараговымі. 
Але трапляюцца і тыя, хто меў афіцэрскую годнасць. 
Іншая рэч, што яны асцерагаючыся пераследу з боку 
таго ж польскага вышэйшага камандавання, дзе 
панавалі шавіністычныя погляды, не выказваліся 
галосна наконт іх беларускага паходжання. Да ліку 
апошніх можна аднесці генерала Нікадыма Сулік- 
Сарноўскага, які камандаваў 5-ай Крэсавай Дывізіяй 
Пяхоты (5 КДП), сярод асабовага складу якой было каля 
паловы беларусаў. 

Што тычыцца колькасці нашых землякоў у 
шэрагах войск альянтаў, то - пытанне застаецца 
адчыненым. Былы вайсковец ПЗСЗ Віктар Сянкевіч 
мяркуе, што іх было звыш 30 тыс., з якіх на розных 
франтах загінула не менш, як - 2 тыс. Як бы там не 
было, але ўдзел беларусаў на заходніх франтах Другой 
сусветнай вайны, які не з'яўляеўся прыватным вы- 
падкам, а быў даволі масавай з'явай, сведчыць пра 
тое, што нашы землякі чарговы раз пераканалі свет у 
сваёй годнасці і здольнасці бараніць Бацькаўшчыну не 
Толькі на баку адной дзяржавы. 


Хе 25 (462) 

Мае вочы чорныя 


Песня з рэпертуару ансамбля “Сьвята” 


Мае вочы чорныя, 
чорныя, чорныя, 


Як вазьму я сваю долю, 
сваю долю, сваю долю, 























асасар сас Жі Мае вочы чорныя, чорныя. Як вазьму я сваю долю, сваю долю, 
М Кепска мне жыць з вамі Зр. У лузе закапаю З р. 
а-е во-чы Чор - Ны - Я, ЧОр - НЫ- Я, Ч “ НЫ -Я ; 
А ЧМ МР РН “Р 7... Кепска мне. У лузе. 


аа ага а а тт аа аа 





Ой, радзіла мяне маці, 

мяне маці, мяне маці 
Ой, радзіла мяне маці, мяне маці, 
Долі не дала Зр. 
Не дала. 


Мяне хлопцы не чапайце, 

не чапайце, не чапайце, 
Мяне хлопцы не чапайце, не чапайце. 
Пасагу не маю Зр. 
Не маю. 


Паўтор 1 куплета. 


ска 


кеп - ска 


мне жыць з ва-мі Кёп- 


Жывая кніга прыроды 


Для педагогаў дашкольных устаноў. Укладальнік Ірына Марачкіна 


ЛЕТА. ЧЭРВЕНЬ ЧЭРВЕНЬ ЗОРКІ СОНЦА НОЧКА 
ЧЭРВЕНЬ. Назва месяца тлумачыцца чырвоным Чэрвень - Зоркі, зоркі-самасейкі Сонейка свеціць Сонца палючае, 
колерам, які набываюць некаторыя ягады менавіта ў гэтыю Чырвань, Ночку ўсю мігцяць, мігцяць. Адранкуда вечара, Сонца жывучае 
“пару. Расквітнеўся Як натомяцца іх вейкі, Сонейка грэе Скончыла дзённы абход. 
У чэрвені сонейка ўзнімаецца ў неба вельмі высока і Чабарок. Пачынаюць зоркі спаць. Ад ранку да вечара Зорачкі ясныя, 


пасылае на зямлю шмат цяпла. Аднак гэты месяц багаты 
на розныя неспадзяванкі. Часам здараюцца моцныя вятры, 
засухі і ліўні, начныя замаразкі і нават снег. 

22 чэрвеня - самы доўгі дзень і самая кароткая ноч. У 
народзе кажуць: сонца павярнула на зіму, а лета - на 
гарачыню. 

Чэрвень - месяц кветак. Лугі ў гэты час нагадваюць 
стракаты дыван. Цвітуць рамонкі, незабудкі, смолкі, 
валошкі. канюшына і іншыя расліны. 

На палях красуе жыта, а ў лесе вырастаюць першыя 
летнія грыбы-каласавікі: баравікі, падбярозавікі, 





падасінавікі. На лясных палянках спеюць першыя суніцы. 

Паступова сціхаюць вясёлыя птушыныя спевы. 
Выклёўваюцца маленькія птушаняты, якія ўвесь час 
просяць есці. Таму птушкі цэлымі днямі лятаюць у 
пошуках корму. Шмат шкодных насякомых знішчаюць яны 
ў гэтыя летнія дні. У чэрвені паяўляюцца на свет вожыкі, 
лісяняты і зубраняты. 


ЦЁЦЯ 
ЦЁЦЯ - багіня лета. жонка Перуна. Па мужу яе 
называюць Грамавіцаю. Цёця адрозніваецца ад Лялі, 
багіні вясны, тым. што крыху старэйшая. Цёця - гэта 
ўжо не маладзенькая, зграбная, тоненькая дзяўчына, а 
мажная, пажылая, поўная жанчына са спелымі каласамі 
на галаве і з пладамі ў руках. Цёця сходзіць на зямлю, 
каб упрыгожыць яе зеленню і кветкамі. 
З беларускай міфалогіі 
аснавальнік: 
ТБМ імя Францішка Скарыны. 
Пасведчанне аб рэгістрацыі: 
Хе 83 ад 28 чэрвеня 1996 г. 
Адрас рэдакцыі: 
220005, г. Менск, вул. Румянцава, 15. 


Адрас для паштовых адпраўленняў: 
251300, г. Ліда-2, п/с 7. 
Е-тай; пз(діча1!іпеуо.еточпо.Бу 


Алесь Петрашкевіч, Уладзімір Содаль, 


Павел Сцяцко, Алег Трусаў. 


Выйшаў Янка 
На палянку 
Збіраць ягады 


І не чуюць, - грукай, ляпай, - 
Як Мядзведзіца тады 
Іх зграбае мяккай лапай, 


У збанок. Коўш прыўзняўшы залаты. 
А суніцы, о Як кудысьці з ім знікае - 
Як ліхтарыкі, У 0. 

пустыню ці льды . 

Гараць, 0. 

В е За далёкім небакраем - 
“Вунь лісічкі н 
Невялічкі! - емаведама куды: 

Дзеці голасна А мінае дзень, згасае, 

Крычаць. Зноў КМіядзведзіца з каўша, 
Чэрвень - Глянь ты, зоркі вытрасае, - 
Чырвань. Аж любуецца душа!.. 
Сонца свеціць. І мігцяць зноў над пагоркам 
Чэрвень - Зоркі ў дружнай грамадзе, 
Першы Г ніяк не ўспомняць зоркі, 
Летні месяц. Дзе праспалі светлы дзень?.. 
Авяр'ян Дзеружынскі. Алег Лойка. 


ЛЕТА 


Прыйшло лета. Куды ні глянь - усюды зелена, усё 
расце, усё наліваецца. Лісце на дрэвах вырасла на ўвесь 
рост свой і трапечацца на сонцы. Весела пазірае стары 
лес, што разросся за сялом і цягнецца па краях поля... 
Кусты арэшніку, рабіны, чаромхі густа разрасліся ўнізе і 
далёка параскідалі свае зялёныя галіны. Так зелена, так 
густа, што, здаецца, не пралезеш у лес! Птушкі аж глушаць 
сваімі галасамі, сваім шчэбетам. Некаторыя, раннія, ужо 
вывелі дзетак і клапатліва шчабечуць каля сваіх гняздзечак, 
як нянькі каля калыскі... 

Густая, высокая трава, як мора, калышацца на ветры. 
А кветак, кветак! Якога толькі колеру не найдзеш тут 
кветак! Мільёны пчолак, чмялёў уюцца над імі са звонам і 
шумам. Так і цягне на прывольны луг, дзе так многа 
кветак, птушак, усякіх конікаў і матылёчкаў, песень, шуму 
і звону, дзе так прахалодай дыхае чысты, свежы ветрык. 

Шчыраю рукою ўбрала лета ўвесь Божы свет. 

Якуб Колас. 


, ПЯРУН 

ПЯРУН - Бог нябеснага агню. Пярун, паводле 
ўяўленняў беларусаў, велічны, статны, высокага росту з 
чорнымі валасамі і доўгай залатой барадою. Седзячы на 
вогненнай калясніцы, ён раз'язджае па небе, узброены лукам 
істрэламі. Яго грымотны лук - каменны молат. Яго стрэлы 
- маланкі. Адным ударам свайго каменнага молата Пярун 
разбівае хмары. Чэрці бягуць на зямлю, але і тут іх 
даганяюць стрэлы Перуна. Чорт любіць хавацца пад 
дрэвам, таму небяспечна станавіцца пад дрэвы, каб 
схавацца ад дажджу: замест чорта Пярун можа забіць 
чалавека. Пры громе і маланцы трэба жагнацца, каб 


адагнаць ад сябе чорта. 
З беларускай міфалогіі. 


( Рэдактар Станіслаў Суднік Ў 
а... Й 
Рэдакцыйная калегія: 


Людміла Дзіцэвіч. Алесь Гурыновіч, 
Ірына Марачкіна, Леакадзія Мілаш, 


Язэп Палубятка, 


Станіслаў Суднік, 





І не таму, Зоркі бліскучыя 
Што рабіць яму нечага. У небе вядуць карагод. 
Хоча яно, Месячык беленькі, 


Каб шумелі сады, 
Каб у садах спелі 
Дзецям плады, 

Каб коласе у полі 
Хіліўся к раллі, 

Каб травы раслі 

Г каб кветкі цвілі, 
Каб людзі шчасліва 
Жылі на зямлі. 


Месячык чысты 

З хмарак свой твар паказаў. 
У рэчцы празрыстай, 

У рэчцы спакойнай 

Хор вадзяны запяяў. 
Дрэўцы купчастыя, 
Дрэўцы зялёныя 

У люстра глядзяцца вады. 
Жабкі рухлівыя 

Іван Муравейка. 


ВЯСЁЛКА 
Уверсе шалік новы, 
Прыгожы, каляровы, 
Апусціўся ля ракі. 
Пабягу я напрасткі, 
Адарву яго хоць крышку, 
Эх, і шалік будзе Мішку! 


Жабкі вясёлыя 

Скачуць туды і сюды. 
Летняя ночка, 

Як маці, калыша 
Стомлены працай народ. 
Зорачкі ясныя, 

Зоркі бліскучыя 

У небе вядуць карагод. 


Ніна Галіноўская. Сяргей Новік-Пяюн. 
СУНІЧКА 
Ганна сунічку Ты па ахвоце. 
Знайшла на паляне. Стане 
Кажа сунічка-гарэзніца Салодка-салодка 


Ганне: 
“Мне пакланіся 


У роце. 





Мікола Мятліцкі. 





Аўтары цалкам адказныя за падбор 


і дакладнасць прыведзенай інфармацыі 
Газета надрукавана ў Підскай друкарні. 
231300, г.Піда, вул. Ленінская, 23. 
Газета падпісана да друку 26. 06. 2000 г. 


Накпад 3200 асобнікаў. Замова Ме 1702 


Падпісны індэкс: 63865. 


Кошт падпіскі: 1 мес.- 147 руб., З мес.- 441 руб. 


Кошт у розніцу: 35 руб. 


